
कुपया यह ग्रन्थ नीचे निर्देशित तिथि के पूवं अथवा उक्त 
तिथि तक वापस कर दें। विलम्ब से लोटाने पर 
प्रतिदिन दस पैसे विलम्ब शुल्क देना होगा । 

| श्री वासुदेव Kiat, damai, साहित्याचाय! 


( संस्कृत-प्रंचार-पुस्तेकमाला-संस्पादकः: ) 


। सावंमोमः'संस्कत प्रचार कार्यालय; 
चारा शा श्री 

मदीयदक्षिणभारतयात्रायाः इद विवरणं भया“ योत्रांसमासेरन्तरं 
कतिपयदिवसाम्यन्तर एव ` लिखित तथा तदानीमेव मुद्रापितञ्च परन्तु 
कैश्निदनिवायकारणेस्तत्‌- पुस्तकरूपेण - नाद्यावधि:प्रकाशयितु . न. वा सम्बद्धः 
व्यक्तीनां सविघे.. सबहुमानं, सम्प्रेष्य कृतज्ञतामेव ज्ञापयितुमपारयम्‌ । 
परन्त्वद्य चिरंकांज्षितं तत्‌ कार्य सुसम्पन्नमिति परमं प्रमोदस्थान मे तथा 
मदीयसुह्ृदाञ्च । ` यद्यपि- एतस्मिंन पुस्तके दक्षिणभारतंस्य दशनीयानां 
स्थानानाँ तथा. माननीयानां.- विदुषां चित्राण्यपि प्रकाशयितुं मे: बलवती 


i 
NA fF 


` ` स्पृहा आसीत्‌, परन्तु यथासमयमुपयुक्तसव॑सामग्रीणां संग्रह. कठेमशक्य- 


तया सा मनसि एव नीलिना अतिष्ठत्‌ , केवलं च मुखपृष्ठे चिदंग्बरवर्तिन 
श्रीनटराजमन्ढिरस्य गोपुरप्रकाशनेनैव सन्तोषः कृत: । शासे, कदा- 
चिदग्रिमे प्रकाशने चित्राण्यपि प्रकाशयितुं शक्नुयाम्‌। : ` ` 

मन्ये, एतद्विवरणग्रकाशनेनु. अन्येषामपि पयेटनशीलानां. विदुषां 
लाभः स्यात्तथा तेषामपि स्वकीययात्राया विवरणलेखने तत्मकाशने च 
्रब्तिरत्पद्येत येन आधुनिकसंस्कृतसाहित्ये यात्राविषयकं साहित्यमपि 
पर्याप्तमात्रायां  समुपलंग्ध॑ स्यात्‌। केचन विपश्चितो निश्चितमेव 


_ विषयेडस्मिन्‌ ध्यानं दद्युरिति सादर निवेद्यते . 
लिय पा विदुषां वशंवंदः 
२०२० वि० झेल 


CC-0 es Varanasi Collection. Digitized by eGangotri 
Ne 


` दक्षिणप्रशस्तिः | 
लवंगैला-सुगमव-चन्दरचन्देन*चर्चिताम्‌ Il 

atasi द्वाक्षार्तवकःखुस्तनीस!। 

_ लवलीवल्लि-दोबेल्लो कंकोलीप्रल्लवाऽहुलिम्‌ ॥ ८ ॥ । 


Lan 
| 


. - मलयानिलःनिश्‍वासां:- क्षीसेदक-वरास्वसेम्‌ .. |: 
“Padat खुबेलादिं-नितम्बिनीमः॥ Ul: 
| `. कावेरीगौतमी-जङ्को चोल-चेंलांशुकादृता म्‌) 


खुकोमल-महाराष्ट्री-चाग्विल्ास-मत्तोहराम्‌ | 
अद्यापि न महालदमीयों चिसुञ्चति ` सहु/णाम!॥, ११९॥ 
सुदक्त दक्षिणामाशामाशानाथ प्रतस्थिवान्‌ ॥ १२ N 


सह्यददेर-चच्तोजां कान्ति-काञ्चीविमूषणाम्‌ ॥ १० ५ | $ 


(#स्कन्दपुराणम्‌ , काशीखर्डः झ०-२-) «| 

मदीया दणण्षिणभारत-यात्रा 


प्रास्ताविक किञ्चित्‌ 
ये ये संस्क्रतभारतीप्रणयिनो ये संस्कृताध्यायिनो 
ये वा संस्कृतरक्षणे तदुदये श्रद्धानिबद्धाद्रा: । 
अस्मिन्‌ पुस्तके ग्रनवधानतया मुद्रणदोषाच्च अनेकास्ुय्योऽशुद्यश्च 
सञ्जाताः सन्ति । तासां संशोधनं विधाय पुस्तकमिदं पाठकैः पठनीयमिति 
भविनयं निवेदयते--- 


सुमाप्राथी - 
प्रकाशक; 


vo ` ` Sogo NI EREA १0०० a e eE 0० 


उत्त रप्रदेश-विहा र-व ङ्गोत्क्रल-दिल्ली-पञ्जाब-राजस्थान-शिमलाप्रभू- 
तिप्रदेशानां यात्रा विहिता । विगते वर्ष पुनर्दक्षिणभारतस्य 
पावनप्रदेशानां दर्शनाय समुत्सुकं समजायत मम मानसम्‌ । ततश्च 
२५८-५८ तिथेरारभ्य २५-१२-५८ पर्यन्तं मया श्रमणा 
विहितम्‌ । यद्यपि साधनानां समयस्य च पर्याप्तताया ग्रभावात्‌ 
नहि यथाभिलाषं सवष्वपि स्थानेषु भ्रमरां कतु पारितं तथापि 
बहुनि दर्शनीयानि गन्तव्यानि च स्थानानि प्रायेण अवलोकिता- 
AA मार्गस्य वक्रतया, श्रायासमयात्‌, श्रज्ञानाद्वा यानि स्था- 
नानि अभीष्ठान्यपि द्रष्ट न पारितानि तेषु विजयानगरम-गुणट्र- 
विजयवाडा-चित्त्र-गोकर्णानाथप्रभृतीनि सन्ति । तदस्यां यात्रायां 

दक्षिणाप्रशस्तिः | | 


2 लवंगैला-सृगमद-चन्द्रःचन्दंनःचर्चिताम्‌ ॥ 9-1 
` ताम्बूलीराग-रक्तोप्ठों द्राक्षास्तयक-सुस्तनीम!। 

| 
| 
| 
| 
॥ 
| 
| 


1 MU usus ७० कच्या ल 2 | 
o सुकोमल-महाराष्ट्री-चाश्विलास-मन्नोहरास्‌ 5। 
अद्यापि न महालचमीर्या”विसुश्वति*सह्दु:णास!॥,१११॥ 


सुदक्षदक्षिणामाशामाशानाथः प्रतस्थिवान्‌ N १२॥ 


i ~` . (सस्कन्दपुराणम्‌ , काशीखरडः अ०-२-) | 
FS | 

प्रास्ताविक किञ्चित्‌ 

ये ये संस्कृतभारतीप्रणयिनो ये संस्कृताध्यायिनो 

ये बा संस्कृतरक्षणे तदुदये श्रद्धानिबद्धादराः। 

पत्नो-शिष्य-सुतादिभिः सह मुदा ये संस्कृतालापिन- 

स्तेषां पावनपादपद्मयुगयोः साष्टाङ्गपातं नमः || 
कस्मिनु प्रदेशे संस्कृतशिक्षाया: कीदृशो परिस्थितिः संस्क्ृत- 
| ज्ञानां च कीदृशं सङ्कटनमिति परिज्ञानाय, संस्कृतप्रचाराय तथा 
. ` देशाट्नाय च मया बहुभ्यो वर्षभ्यो भारतस्य विभिन्नेषु प्रदेशेषु 
“हृ समथे-समथे परिश्रमणां बिधीयते । तदनुसारं व्यतीतेषु वत्सरेषु 
उत्तरप्रदेश-विहार-व ङ्गोत्क्रल-दिल्ली-पञ्ञाव-राजस्थान-शिमलाप्रभू- 
तिप्रदेशानां यात्रा विहिता । विगते वर्ष पुनर्दक्षिणुभारतस्य 
पावनप्रदेशानां दर्शनाय समुत्सुकं समजायत मम मानसम्‌ । ततश्च 
२५-८-५४ तिथेरारभ्य २५-१२-५४ पयन्तं मया भ्रमण 
विहितम्‌ । यद्यपि साधनानां समयस्य च पर्यापतताया भ्रभावात्‌ 
नहि यथाभिलाषं सर्वष्वपि स्थानेषु ्रमणां कतु पारितं तथापि 
` बहूनि दर्शनीयानि गन्तव्यानि च स्थानानि प्रायेण अवलोकिता- 
न्येव । मार्गस्य वक्रतया, आयासमयात्‌, श्रज्ञानाद्ठा यानि स्था- 
नानि ग्रभीष्टान्यपि द्रष्टु न पारितानि तेषु विजयानगरम-गुरटूर- 
विजयवाडा-चित्तर-गोकर्णनाथप्रभृतीनि सन्ति । तदस्यां यात्रायां 

agg स्थानेघु ये ये संस्कृतविद्यालया दष्टाः ये ये संस्क्ृतविद्वांस 
` साक्षात्कृतास्तथा यासां.सभासमितीनां परिचयो लब्धस्तेषां सव- 
षामपि पुस्तकेऽस्मिनु संक्षिप्ततम: परिचयः प्रकाश्यते । यद्यपि मुख्य- 
तया इयं यात्रा दक्षिणभारतस्यैव ग्रासीत्‌ तथापि तत्र प्रवेशकाले 
ततो निर्गमनकाले च मया उत्तरभारतस्यापि बहुषु स्थानेषु कानि- 
चितु दिनानि भ्रतिवाहितानि । अतः प्रसंगवशात्तेषामपि स्थानानां 
संस्कृतविषयकं वृत्तमत्र संक्षिप्य प्रकाशितं वर्तते । यद्यपि यात्राया 
विस्तृतं सचित्रं च विवरणां प्रकाशायितुमिच्छा आसीत्तथापि fag- 
लद्रव्यव्ययभयात्तथा कतुँ न पारितम्‌ । केवलं तत्तत्स्थानेषु साक्षा- 
arit विदुषां, विद्यालयानां, संस्कृताभिमानिनां तथा सहाय- 
कानां च पुणयस्मरणाय, दक्षिणभारतञ्रमण्णाभिलाषिणां परेषा- 
मपि संस्कृतज्ञानां सौविध्यसम्पादनाय तथा केषाञ्चित्‌ सुहूदासा- 
देशपालनाय च एकं लघीयोऽपि विवरणमवश्यमेव प्रकाशनीयमिति 
मनीषया एषा पुस्तिका प्रकाश्यते । श्रस्मिनु भ्रमणवृत्तान्ते संस्कृत- 
_ विषयकं यत्किञ्चिन्मथा यादशं दृष्टं तत्तादशमेव पाठकानां पुरतः 
समुपंस्थापितमिति यदि केषाञ्चित्‌ दृष्टौ किमप्यत्र श्रप्रीतिकरं 
प्रतिपादितं स्यात्तहिं तदथ गुरौकपृत्षपांतिभिर्महानुभावैः चन्तव्यो- 
ऽस्मि । तथैव स्मृतिदोषवशात्‌ यदि केषाञ्चिद्‌ वर्णानीयानामपि 


पुरुषाणामत्र चर्चा परिहृता स्यात्तहि तैरपि नान्यथा भावनीय- 


मिति विनयावनतेन मुर्ध्ना भ्रभ्यर्थये । 
दक्षिणाभारतस्य इयं मम प्रथमयात्रा आसीत्‌ । 'अ्तः सौवि- 


- ध्याथ केषाञ्चित्‌ परिचयपत्राणामावश्यकताऽनुभूता । तदर्थ मयाः 
निवेदने कृते काशोस्थे: विद्वद्दरेः श्री पं० कालिकाप्रसादशुक्ल- 

महोदयैः, श्रीमदनन्तशास्रिफइकेमहाशयैः, श्रीजितेन्द्रियाचार्यवर्यें:, . 
श्रीलच्ष्मणाचार्यटोणपेमहोदयैः तथा श्रीपणिङतव रवालकृऽ्णापञ्चोली- 
महोदयैश्च;प्रनेकानि परिचयपत्राणि प्रदत्तानि येन यात्रायां महत्‌ 
सौकर्यमासादितं मया । तदर्थमेभ्यो महानुभावेभ्यो मया भूरिशः 
agarar: कृतज्ञताश्व विज्ञाप्यन्ते । परन्तु दक्षिणभारतीयप्रदेशाचां 


काशीतो दुरवतितया तथा तत्रत्यानां सर्वथा ममापरिचततया च 
एतावन्ति परिचयपत्रारि लब्ध्वापि मम हृदये “तत्रत्या मनीषिणो 


मयि प्रीति कुर्वन्ति न वा तथा कदाचिद्‌ विषमासु दशासु आपति- 
तासु ते साहाय्यमाचरिष्यन्ति न वेति’ महती चिन्ता आसीत्‌ । 
परन्तु मदीयमिदं सौभाग्यं मन्यताम्‌, अथवा दाक्षिणात्यानां 
स्वभावस्यैव इदं वैरिष्ट्यमवगन्तव्यं यदस्यां यात्रायां परिचयपत्रं 
विनापि सर्वेः खलु महानुभावैः सर्वथा अपरिचित्ैरपि महानु स्नेहः 
प्रदर्शित: महती च सहायता मे विहिता । परिचयप्राप्त्यनन्तरमेव 
“'इदमासनमलङ्क्रियताम्‌ , अपि भवद्धघः काफीपानं रोचते ? 
दाक्षिणात्यमोजनेषु कृताभ्यासा वा भवन्तः ? स्नानाय उष्णोदकम- 
पेच्यते किमु ? सर्वं यथारुचि विधीयताम्‌ , स्वगृहे को विचार: ??' 
एवंविवैरपूवंपरीतिपुरस्कृतैरवचनैर्ययाभिलषित-निवासभोजनजलपाना- 
दि-सर्वविधसौविध्यसम्पादनेन, . दुर्गमेषु स्थानेषु सहगमनेन, 
अमणार्थ यानादिव्यवस्थया, स्थले-स्थले भम परिचयप्रदानेन, 
पत्रपत्रिकादियु मम भ्रमणवृत्तान्तप्रकाशनेन, अस्वास्थ्यदशायां 
वहुमुल्योषधप्रदानेन तथा मार्गव्ययार्थमर्थसाहाय्येन च हैः 
नितसमनुगृहीतोऽस्मि । तथैव सभासमितीनामायोजनेन, व्याख्या- 
नादिव्यवस्थया, स्वागतसमारोहेण, ग्रभिनन्दनपत्रप्रदानेन तथा 

सबहुमानं छायाचित्रग्रहेन च बहुभिविद्वज्जनैः संस्कृतपरिषऱ्ि- 
स्तथा छात्रसद्धेश्व भृशं सम्मानितोऽस्मि। न च केवल तरुणौरेव 
अपि तु नितान्तं वयोवृद्धेरपि त्षौरनगरस्थैः रिटायर्डडिप्टीकल- 
क्टर श्रीरामस्वामी ऐयरमहोदयेः तथा त्रिचनापल्लीनिवासिभिः 
रिटायड-कलक्टर श्री एल० एस ० पार्थसारथिमहोदयेश्च उपानद्‌- 
रहिताभ्यामेव पादाभ्यां मया सह धावं धावं यः सद्भावातिशयः 
प्रदशितस्तस्योदाहरणानि प्रायेण दुर्लभान्येव । तत्सर्वमपि स्मारं 
स्मारं सुतरां मोमुद्यते चेतो लालायते च पुनः पुनहुंदयं तत्सर्वमपि 
पुनः साक्षात्कर्तुम्‌ । एतादृगसामान्यसौहार्दसन्दर्शनाय तेभ्यः 
सर्वेभ्योऽपि भूयो भूयः सादरं कृतज्ञताञ्जलयः समर्प्यन्ते । भगवानु 
भवानीपतिः विश्वनाथस्तेषां सर्वेषामपि निरवशेषं सोख्यविशेषं 
विदध्यादितिं च मुहुर्मुहुरभ्यर्थये । 

` पुनः कदाचिदस्या यात्रायाः संस्मरणप्रसरज्ेन्‌ £ विशिष्यवर्ण- 
नीयानां वृत्तानां पृथक्‌-पृथक्‌ विस्तृतं विवरणां 'दीयेते^ऽसम्प्रति 
विस्तरभयात्‌ प्रकरणमिदमत्रेव समाप्य यात्राविवरण | प्रकाश्यते 
विवरणान्ते केचन - अन्येऽपि प्रासङ्गिक्रा विषया उपन्यस्येरनु । 
केषाञ्चित्‌ साहाय्यकतंणां पुणयाभिधानस्मरणमपि विधीयेत । 
तदेतत्‌ सबै तत्रेव पाठकैरवलोकनीयमिति विरम्यते 
तावत्‌ । 

गात्राविवरणं, स्शानकूमेण संस्थादी नो 
- पारचयम्च 
कटनी [ मध्यप्रदेश ] ( २१-२-५&) ` 


वाराणसीतो रायपुर प्रति प्रस्थितस्य मम धूमशकटी-परिव- 
नार्थं कटनीनगरे कश्चन संमयो यापनीय आसीदिति ag समीप- 
वर्तिनि श्रीनारायणीसंस्कृतपाठशालानाम्नि विद्यालये देनिकक्ृत्य- 
सम्पादनाय कालक्षेपाय च गतः। ततस्तत्रत्यैरध्यापकेः सह परि- 


. चये संवृत्ते तैरहं तत्र एकदिनं निवासाय तथा मध्याह्नकाले 


संस्क्ृतविश्वपरिषदः स्थानीयशाखया ग्रायोज्यमानायां सभायां 
व्याख्यानाय च समादिष्टः । ततस्तेषामादेशपालनाय तत्र स्थितेन 
मथा तस्य स्थानस्य परिचयो लब्घस्तथा तेषां सोहार्दलाभोऽपि 
मे जातः । 

ग्रस्मिनु नगरे द्वौ विद्यालयौ वर्तेते। एकस्तु उपरिष्टाच्च 
चितः श्रीनारायणीसंस्कृतविद्यालयः तथा द्वितीयो जैनसंस्कृत- 
विद्यालयः । उभयोरपि विद्यालययोः भवनम्‌, श्रध्यापनव्यवस्था, 
छात्रसंख्या, पुस्तक्रालयः, छात्रपरिषद्र तथा दात्राणामध्या- 
पकानाञ्च .सभासम्मेलनादिविषयकः समुत्साहश्चेत सर्वमपि 
सन्तोषप्रदं वर्तते | 

-संस्कृतविश्वपरिषद: शाखापि अत्र महता समुत्साहेन सञ्चा- 
ल्यते । ग्रस्या मन्त्रिणः श्री कन्हैयालालशाखिजैनमहोदया भ्रत्र 
क्रियमारास्य संस्क्रतप्रचा रसम्बन्धिनो निखिलस्यापि कार्यकला- 

पस्य. सञ्चालकाः । . एते प्रमोत्साहसम्पन्नाः सहृदया 
विद्वांसः सन्ति । र 
रायपुर ( ३०-८-५६ ) 
मध्यप्रदेशस्य इदमेक॑ प्रधानं नगर वर्तते । अत्र सर्वापेक्षया 
प्रामुख्येन समुल्लेखतीयं स्थानं श्रीदूधाधारी-वैष्णवमठः ग्रस्ति । 
एष मठ: सम्पूर्णो$पि मध्यप्रदेशे प्राचीनतमः प्रसिद्धतठमो विशाल 
तमश्च । सम्पत्तिरपि एतस्य सुमहती । एतन्मठाध्यक्षा: श्रीमहन्त- 


वैण्णवदासमहोदया यथार्थतः साधुस्वभावाः सुगृहीतनामधेया ` 


विद्यानुरागिणो विशालहूदयाश्च साधवः सन्ति । इदं पुनरेतेषामेकभ- 
नन्यसाघुसाधारणां वैशिष्ट्यं यदेते संस्क्ृतज्ञेः सह संस्कृतयैव गिरा 
सर्वदा भाषन्ते । वस्तुतो रायपुरे प्रवर्तमानानां सर्वासामपि 
धामिक-सांस्कृतिक-शैक्षणिकप्रवृत्तीनां पुरस्कर्तारः पोषकाश्व इम 
एव महाशया वर्तन्ते । 

अस्मिनु नगरे एभिरेव महानुभावैः समपितेन चलाचलात्मक- 
सम्पत्तिभूतेन साहाय्येन श्रीदूघाधा रीवैष्णवसंस्कृतमहाविद्यालय- 
लति । सुविस्तृतः परिसरो विशालतमञ्च भवनमेतस्य विद्याल- 
यस्य । अत्र सागरविश्वविद्यालय-प्रवतितपाठ्यक्रमानुसारं सवें 
"नवीनैः विषयैः सह आङ्गलभाषया च सह संस्कृतशाख्राणां शिक्षा 
दीयते। छात्रेभ्यो वृत्तिप्रदानस्य छात्रालयस्य च साधीयसी व्यवस्था 
वर्तते । महाविद्यालये समये-समये सभासमितयोऽपि सोत्सा- 
हमनुष्ठीयन्ते । मम गमनकाले तत्रत्यं प्रधानाचार्यपदं सुविख्याता 
` विद्वांसः शीसरस्वतीप्रसादचतुर्वेदमहोदयाः व्याकरणाचार्या विभू 


qafa Mu ग | सम्भरति तत माया LES asn, श्रीपत 


| 
| 


(७ ) 


रामनन्दन ओझा महोदया अलङ्कुर्वन्ति । एते यथैव' प्रवीणा 
विद्वांसस्तथैव ग्रध्यापनकलाकुशला: सामाजिका: सहृदयाः उदार- 
aaa: संस्थासञ्चालनपटीयांसश्च विद्यन्ते। गीतवाद्यादिष्वभिरुचि: 
विनोदप्रियता सुहृज्जनेपु स्नेहातिरेवश्चेति एतेषां नैसगिका गुणा 
सन्ति । अत्र एतेषामेव निवासस्थाने ग्रहं न्यवसं चिरकांक्षित 
गोष्ठीसुखञ्च ग्रन्वभूवम्‌। 

एतन्महाविद्यालयातिरिक्तं मठेऽपि प्राचीनपद्त्या एकः संस्क्ु- 
तविद्यालयः प्रचलति । ग्रत्र भूयांसश्छयात्रा निवासभोजनादिसर्व- 
विधसौविध्यमाप्नुवन्तो . व्याकरणसाहित्यादिविषयाणामध्ययनं 
कुर्वन्ति । अत्र व्याकरणाचार्याः, श्रीमन्तः पं० शिवकुमारशर्म- 
महोदयाः प्रधानाध्यापकपदे विराजन्ते । अत्रत्यैश्छात्रेरेका छात्र- 
परिषदपि सोत्साहं सञ्चाल्यते । $ 

अन्न नगरे अपरोष्प्येक: संस्कृतविद्यालयः प्रचलति । एत- 
स्यापि अवस्था समीचीना वर्तते । अज्नत्या: प्रधानाचार्याः 
पारिडत्येन सह व्यवहारकोशले तथा वाक्पाटवेऽपि निताम्तं 
प्रवीणा अवलोकिता: | 


नागपुर ( ५-६-५६ ) 


अत्र येदवेदान्तसंस्क्रतमहाविद्यालयः ब्रह्मकर्मवर्धिनीसंस्क्ृत- 
पाठशालेति A विद्यालयों वर्तेते । अनयोः वेदव्याकरणसा हित्यादि- 
विषयाणामध्यापनं भवति । एतदतिरिक्तं गायत्रीविद्यालयनामा 
अपरोऽप्येको लघीयानु विद्यालयों वर्तते । एषु विद्यालयेषु श्रीब्र- 


SA KELAS 


` 


( =) 
श्रीकृष्णकान्तभामहोदयास्तथ अन्येऽपि श्रध्यापकाः द्यात्राश्च 
सहृदया उत्साहसम्पन्ना नाव्यसाहित्यसंगीतकलारसिकाश्च अव- 
लोकिताः । 

अस्मिनु नगरे संस्कृतभाषाप्रचारिणीसभा नाम्नी एका सुव्य- 
वस्थिता संस्था दशभ्यो वर्षेभ्यः समीचीनतया सुरभारतीसेवा- 
परायणा वर्तते । “संस्कृतभवितव्यम्‌' इतिनाम्नः साप्ताहिक- 
संस्कृतपत्रस्य प्रकाशनम्‌, सरलभाषया संस्कृतप्रचारोपयोगिनां 
पुस्तकानां ` प्रकांशनम्‌ , सरलसंस्कृतप रीक्ञाणां प्रचालनम्‌, 
समथे-समये सभासम्मेलनादीनामायोजनम्‌, संस्कृतनाटकानाम- 
भियः, विविधस्पर्धानां प्रवर्तनं, पुरस्कारादिप्रदानद्वारा संस्कृत- 
लेखकानां प्रोत्साहनश्चेत्यादीनि कर्तव्यत्वेन निर्धारितानि कार्याणि 
सन्ति सभाया श्रस्याः । KAT: सभायाः प्रधानकार्यवाहाः श्री 
स० ना० कुलकर्णीमहोदयास्तथा प्राध्यापकश्रीवर्ोकरमहोद- 
याश्च वतन्ते । 
अत्र गीतामन्दिरनाम्ना एकं विशालं भवनं वर्तते यत्र 
सर्वदेव विदुषां साछु-महात्मनां च गीताप्रवचनं भवति । 
एतन्नगरस्य अग्रगणनीयेषु विद्वत्सु नागपु रविश्वविद्यालयस्य 
संस्कृतविभागाध्यक्षाः महामहोपाध्याय श्री वा० fao मिराशी- 
महोदयाः प्रामुख्यं भजन्ते । एतेसं स्कृतसाहित्यसम्बन्धिनां बहुनां 
महत्त्वपूर ग्रिन्थानां लेखकाः सन्ति। 
अत्र ब्रह्मकर्मवधिनीसंस्कृतपाठशालायामेव मदीया वसति- 
रासीत्‌ । भ्रत्रत्येश्छात्रेः दिनद्दयेनेव संस्क्कटगीतनाटकप्रहसनादी- 
नामपि समीचीनं प्रदर्शनं कृतमिति मे महान्‌ सन्तोषो ` जातः, 

(Ge ) 
हेदराबाद-[ भाग्यनगरस्‌ | ( ८-8-५६ ) 


ग्रस्मितु नगरे केन्द्रीय-संस्कृतविद्यासमितिनाम्ना एका प्रदेश- 
व्यापिनी समितिः संस्थापिता वर्तते यस्याः संरक्षणे प्रदेशोऽस्मिनु 
त्रिशत्‌ संस्कृतविद्यालयाः तथा हैदरावादनंगरात्‌ किद्चिददुरवर्तिनि 
ग्रालवालनामके स्थाने एकः संस्कृतमहाविद्यालयश्चेति एकत्रिशत्‌ 
संस्कृतरिक्षणसंस्थाः प्रचलन्ति । अस्मिनु महाविद्यालये सप्तदश 
ग्रध्यापकाः शताधिकाश्च छात्रा वर्तन्ते । सर्वेषामपि MATAT- 
मध्यापनं भवति। छात्राणां निवासभोजनादिव्यवस्था नितान्तं 
समीचीना वतेते । छात्रेरेका पाक्षिको सभाऽपि परिचाल्यते । 


हैदरावादसन्निहिते सिकन्दरावादनामके नगरेऽपि एकः 
मन्नूलालसंस्कृतकालेजनाम्ता महाविद्यालयों वर्तते । ग्रत्रेव एकं 
सैदावादनामकं स्थानं वर्तते यत्र केवलं हरिजनवालकानामेव 
कृते एका पाठशाला प्रचाल्यते । अन्न त्रय: ग्रध्यापकाः AAT- 
रिशदधिकाश्च छात्रा विद्यन्ते । एते सर्वेऽपि हरिजनविद्यार्थिनो 
Jora वेषं धारयन्ति बेऽणवांश्च श्राचारानु पालयन्ति । श्रीवि- 
ष्णुसह्रनामस्तोत्रपाठपुरस्सरं किल एते घ्रातरध्ययनं प्रारभन्ते । 
एतेषां पठनं लेखनं श्लोकोच्चारणाशेली श्रनुवादश्चेति . सर्वमपि 
सर्वथा समीचीनं सन्तोषाबहं प्रशंसनीयं च वर्तते । इदं सर्वं 


मया विद्यालये चिरं स्थित्वा स्वयं साक्षात्कृतम्‌। 


क भारयनगरे लेखकस्य द्वितीयाऽपि यात्रा सञ्जाता । एतत्सम्बन्धे 
परिशिष्टभागोऽ्वलोकनीय भागोऽतर 

उपयु'क्तायाः समितेः श्रवैतनिककार्यसम्पादकाः श्री एम० 

सौन्दरराजन-ऐयङ्गारमहोदया वर्तन्ते। एते जातिसम्प्रदायनि- 

` विशेषं सर्वेष्वषि भारतीयेषु सस्क्ृतभाषाप्रचारार्थं विशुद्धशाखीय- 
'पाणिडत्यपरिरन्षसार्थ च बहु प्रयतमाना वतेन्ते। ` 

एतच्नगरवास्तव्येषु साहित्यरसिकेषु विद्वत्सु श्री ho लक्ष्म 

रशाखिमहोदयाः तथा वैद्यवर्य-श्रीगयाप्रसादशाख्िमहोदयाश्च 

प्रामुख्येन उल्मेखनीया वर्तन्ते । ग्रनयो: श्रीलक्मणशास्रिमहोदयाः 


सम्प्रति राज्यसूचनाविभागस्य उपाध्यक्षा: सन्ति। एभिः अने- . 


करानि पुस्तकानि लिखितानि । संस्कृतभाषया भाषणे लेखने 
कवित्वे चापि इमे ग्रधिगतपाटवाः प्रकृत्या च विनोदप्रियाः 
सहृदयाश्च । 
एतेषां संक्षिप्त परिचयो वाचकमहानुभावैनिम्नाङ्डितेन पद्मे- 
नावगन्तव्यः । यथा-- 
मू्तिमंत्तगजेन्द्रगर्वदलिनी वाणी विनोदप्रिया 
. व्यास्या-लेख-कविस्व-्ोशलकलापार' गता शेमुषी । 
शक्ति: संस्कृतभाषणे5प्यनुपमा विद्वञ्जनेष्वादरः 
भ्रोसमल्लच्मणशास्त्रिणां गुणगणाः केषां न तोषावद्दाः | 
अपरे पुनः श्री मन्तो वैद्यमहोदया वार्धक्यादायुरवेदव्यवसायतो 
विरक्तकल्पा गृहे साहित्यचर्चायां निरतास्तिष्ठ्ति 1 नूतनतया 
समागतानां संस्क्कतविदुषामाश्रयदातारोऽपि इमे महानुभावाः । 
पुनश्च इमे वेद्यमहोदयां यथाः सहृदयाः सुमघुरभाषिणः शील- 
सौजन्यमूतेयश्च तथैव एतेषां 'शाखत्रिणीजी” इतिनान्ना सुपरिचिता 
igitized b got 

विदुषी धमपत्नी इन्दिरादेवी अपि एका श्रविस्मरणीया मुर्ति: । 


एतेषां गृहे यथा स्वच्छता, सुरम्यता, शान्तिः, सर्वेषामपि 
वस्तूनां यथायथस्थाने समुचितरूपेण सन्निवेशाः, प्रशान्तमधुरा 
आलापाः, अभ्यागतानाञ्च आदरातिशयो दृष्टस्तत्सर्वमन्यत्त एक- 
स्मिनु स्थाने सुदुर्लभभेव । एतेषां गृहे निवसता मया. सर्वीमदं 
-स्वयमेवानुभुतं चिरं स्मरणाय एकस्मिनु पद्ये उपनिबद्धं च । 
यथा— 


रम्या शान्तिकुटो समस्तशुचिता श्वङ्गाररङ्गस्थला 
लीलाभमिरुदारहारि-वचसामातिंथ्यपुण्याश्रस:ः 1 
विश्रामस्थलमेकमेच विदुषां - माधुय्य-धारागृहं 
श्रीमच्छाखिगयाप्रसादसद्नं स्वर्गोपमं राजते I 


रत्ये पुनरस्या महानगर्याः प्रतिष्ठिता विद्वांसः श्री वंशीधर- 
-विद्यालङ्कारमहोदयाः, डा० आर्येन्द्रशर्माणः, डा० रामनिरञ्जन- 
-पाण्डेयमहोदयाः, डा० राजकिशोरपाणडेयमहोदयास्तथा श्री- 
श्रीरामशर्माणश्च  सन्ति । एते वैदुष्येन सह साहित्यसेविनोऽपि 
-विद्यन्ते । एतेषु डा० रामनिरञ्जनपाणडेयमहोदयास्तु न ` केवलं 
परिडता श्रपि तु merasa स्वभावेन साधव एव । 


तिरुपति ( १४-8६-५8 ). 


इदमेकं सुप्रसिद्धं तीर्थस्थानं दक्षिणभारतस्य । अन्न वेङ्धुटे- 
श्वरकलाशालानाम्ता एकः संस्क्ृतमहाविद्यालयो बहोःकालात्‌ 
अचलति [सम्प्रति Ta ग्रान्धरभाषाया भ्रपि अध्यापन भवति । 

अस्मिनु विद्यालये श्री जी० रामसुब्बाशर्मा साहित्यशिरोमणिः 
तथा आर० राममुतिशर्मा व्याकरणशिरोमणिश्चेति दवौ विशिष्टौ 
विद्वांसो सहृदयो साहित्यरसिकौ च । अत्र एताभ्यामेव सुस्नि- 
र्घमघुरेण ग्रातिथ्येन सनाथीकृतोऽहम्‌ । अत्रेव च मया सर्वप्रथमं 
: सम्भारसारतक्रप्रधानस्य# दाक्षिणात्यभोजनस्य तथा भोजनकालि- 


कस्य विशिष्ठस्य आचारस्य च परिचयो लब्धः । 
तिरुमलै हिल्स ( १६-६-५६ 


इदं स्थानं तिरुमलैपर्वतस्य उच्चतमे शिखरे वर्तते, यत्र भार- 
तप्रसिद्धं बालाजीमन्दिरं सुप्रतिष्ठितमस्ति । अन्नेव भगवानु वेडू- 
टेशवरो विराजते । ग्रस्मिनु मन्दिरे चतुर्दश घनपाठिनो वैदिका 
विद्वांस: सन्ति ये प्रतिदिनं मन्दिरे वेदपारायणां कुर्वन्ति । भ्रत्रेव 
एका वेङ्कुटेशवेदपाठशालापि प्रचलति । सम्प्रति अस्या वेदपाठ- 
शालाया विस्ताराय एकस्य महाविद्यालयस्य च सञ्चालनायापि 
प्रयत्नो विधीयमानोऽस्ति । 'तदर्थमनेकानि मनोहराणि भवनानि 
निर्मितानि अन्यानि निर्मीयन्ते च । ग्रस्य महाविद्यालयस्य प्रधाना 


Taat न्यायवेदान्तमौमांसा-साहित्यशिरोमणयः दार्शनिकः 


सार्वभौम]: श्री सुदर्शनाचार्याः 'सन्ति । 


+ विविधशाकानां मिश्रणेन निर्मितं सोपस्कारं रसमयं च व्यज्ञन- 
“सम्भार इति कथ्यते येन सह तत्रत्या श्रोदनं भक्षयन्ति । भ्रम्लिकायाः 
तरलस्य रसस्य नाम “सार!” इत्यस्ति | “अस्यापि उपयोगस्तत्र झोदन 
भक्षणे एव विधीयते । 'तक्र नाम सर्वत्र प्रसिद्ध दधिनिर्मितं वस्तु । 


दाक्षिणात्यः भोजनान्ते एतस्य ग्रनिवार््यरूपेण उपयोगः क्रियते | 

( १३ ). 
अत्र सर्वेषां संस्कृतविद्यालयानां सञ्चालनं श्रीबालाजीमन्दिर- 


स्थक्रोशद्वारा एव विधीयते । एतेन कोशेन केपाश्वित्‌ धामिकातां 
सस्क्रृतपुस्तक्रातामपि प्रकाशनं क्रियते । 


मद्रास [ मद्रपुरी, चिन्नपुरी ] ( १७-६8-५६ ) 


इदं नगरं भारतस्य विशालतमेषु नगरेषु तृतीयं स्थानमल- 
ङ्कु रोति । रत्र मद्राससंस्कृतकलाशालानान्ना एकः चिरात सुप्रतिष्ठितः 
प्रसिद्धतमश्च संस्कृतमहाविद्यालयो विराजने । अत्र वेद-व्याकरण- 
साहित्य-मीमांसा-वेदान्तादि-सकलशाख्राणामध्यापनं भवति । 
शाख्राध्ययनस्य एतस्मिन्‌ विकरालेऽपि ह्लासकाले अत्र at 
विद्यार्थिनो मीमांसाशाखस्य अध्ययन कुर्वन्ति । अस्य विद्यालय- ` 
स्य प्रधानाचार्याः श्री के० बालसुब्रह्मएयशाखिमहोदया अनेक- 
शा्निष्णाता उपन्यासकुशलाः साहित्यरसिकाः सहृदयाश्च विद्वांसः 
सन्ति । एते वयोवृद्धा ग्रपि परमोत्साहसम्पन्नाः स्फूतिमन्तश्च । 


ग्रस्येव विद्यालयस्य विशाले प्राङ्गणे कुप्पूस्वामी-रिसर्चः 


इन्स्टिथ्यूटनाम्नी संस्थापि वतते, यत्र संस्कृतग्रन्थानां तत्सम्ब- 


न्िनामाङ्गलभाषाग्रन्थानां च महानु संग्रहो वर्तत । अन्नेव बहु- 
विध्रपत्रपत्रिकोपेतो वाचनालयोऽपिं एकः प्रचलति । एवं च पुस्त- 
कालय-वाचनालय-दृष्ट्यापि श्रयं विद्यालयः समृद्धतमः । छात्रावा- 
सोऽपि एतद्विद्यालयसंल्लग्न एवात्र । अत्र छात्रेरेका पाक्षिकी 
सभापि परिचाल्यते । 

अस्मिनु नगरे “संस्कृत-एकेडमी” नाम्ना एका संस्थापि 
हुस्मो वर्षेभ्यः प्रचलति । अत्र अनयैव सभया सभासम्मेलनादी- 

( १४ ) 
नामायोजना क्रियते । अनया प्राचीनकाव्यग्न्थेभ्यः संगृह्य ga- 
ga सुभाषितान्यपि लघुलघुपुस्तकरूपेण प्रकाशितानि सन्ति । ` 
एतदितिरिक्ता अत्र एका अन्यापि ““संस्कृत-एजुकेशन-सुसा- 
इटो'' नाम्ना नवीना संस्था सञ्चालिता वर्तते या दक्षिणभारते व्या- 
पफरूपेण संस्कृतभाषायाः तत्साहित्यस्य च संरक्षणाय प्रचाराय 
च प्रचेष्टमाना अस्ति । भ्रस्या संस्थाया अध्यक्षा भारतप्रेसिद्धा 
मनीषिणः श्री सी० पो० रामस्वामी ऐश्यरमहोदयाः सन्तिं तथा 
कार्यदशिनः श्री टी० वी० विश्वनाथ dar बी० To, Ho 
एल० महोदया वर्तन्ते । 
हस्तलिखितसंस्कृतग्नन्थानां संग्रहसम्बन्धे अनुसंधानविषभे ग्रन्थ 
'प्रकाशनविषये च अत्र मद्रासविश्वविद्यालयः तथा श्रदयारस्थिता 
“थियोसोफिकल सुसाइटी” चेति द्वे भारतत्रसिद्धे संस्थे विराजेते । 
एतदतिरिक्तं कामकोटि पीठतः सञ्चाल्यमाना एका अपरां्यत्र 
्रकाशनसंस्था वर्तते या तमिलभाषानुवादेन सह बहुनि घामि- 
कानि स्तोत्रपूजापाठविषयकाणि च पुस्तकानि प्रकाशयति । 

- ग्रस्येव नगरस्य त्यागरायनगरनास्नि एकतमे विभागे अखिल- 
भारतप्रसिद्धायाः दक्षिणभारतहिन्दीप्रचारसभाया विशालं भवनं 
वर्तते । aam सभथा : हिन्दीप्रचा रोपयोगि-पुस्तकपत्रिकादीनां 
प्रकाशनेन, हिन्दीपरीक्षाणां प्रवर्तनेन, समस्तेऽपि दक्षिणभारते 
हिन्दीविद्यालयानां - सञ्चालनेन तथा सभासम्मेलनादीनामनुष्ठानेन 


` च बहोः कालात्‌ देशस्य महती सेवा विधीयते । भ्रस्याः AT- 


लकाः प्रधानमन्त्रिणश्च श्रीमोटुरु सत्यनारायणनाम्ना एके विलक्षण- 
कतृत्वशालिनो महापुरुषाः सन्ति। संस्कृते भारतीयसंस्कृतौ च 

` एतेषां महती निष्ठा । मच्ये, अनया सभयाऽपि हिन्दीशिक्षया सह ` 


कियन्मात्रायां संस्कृतशिक्ताया अपि व्यवस्था विधीयते विधास्यते च। | 


श्रस्मिनु नगरे संस्क्ृतविदुषां गीर्वाणवाणीप्रणयिनां भद्रपु- 
anmi च भूयसी संख्या वतंते । केन्द्रियसंस्क्ृतसमितेरध्यक्षाः 
विद्यातपोमूतेयः श्री मत्पतञ्जलिशाखिमहोदया अन्नेव विराजन्ते । 
अस्या एव समितेरेके मुख्यतमाः सदस्याः’ मद्रासविश्वविद्यालयस्य 
संस्कृतविभगाध्यक्षा: बह्वीनां साहित्यसंगीतकलासम्वन्धिनीनां समि- 
तीनां सञ्चालकाः, बहूनां निवन्वग्नन्थानां लेखकाः, कवित्वविपये 
कविकोकिलेति विरुदभाजः श्री डा० वी० रांघवनु महोदयाः स्वनि- 
वासेन इममेव नगर. विभूषयन्ति । इभे यथा विद्वांसो लेखका: 
कवयो गवेषका व्याख्यातारः सारासारविवेचकाश्च सर्ति तथैव 
सरलाः सहृदयास्तथा श्रन्येषां कृते सहायकाः पथप्रदर्शक उत्साह- : 
का उदाराशया: स्वपरभेदरहिता ग्रकारणबन्धवोपि विद्यन्ते । 
मद्रपुरीनिवासकाले एतेषामनत्त्यविद्वज्जनसाधारणं स्वरूपमिद- 
मवलोक्य मया मम मनोगता भावा ग्रघस्तादङ्कितासु पंक्तिषु 
समासतः सन्निवेशिताः । एवमेव यदि अपरेऽपि विद्वांसो यथाशक्ति 
सर्वेषां साहाय्यं कुय्युस्तदा ग्रचिरेश कालेन संस्क्ृतज्ञसमाजस्यः 
अभ्युदयो जायेत । पद्यानि यथा-- | 


. Ketat: किमपि  गोरवमुद्वहन्ती ` 
` स्वाभाविकी सरलता हृदयं विशालम्‌ । ` 
साहित्यवारिनिधि-मन्थन-परिडता धीः 
श्रीराघवाय्येविदुषामिह किं न धन्यम्‌ ॥ 

( १६) 


काव्यालापक्रथा कचित्‌ कचिद्हो सङ्गोतचचा पुनर 
चेदे व्याकरणे पुराणविपये शश्वत्‌ समालोचना | 
नानावाङ.सयचिन्तनैश्च॒ समयो. यत्राखिलो. नयते 
अन्ये राघबसुरिवर्य्यसदनं सारस्वतं aRU l 


आसक्तिन चिलासवस्तुनिचये नो वाम्बराङम्वरं 
नेवाहारविहारसत्कृतिकथालापादयः कृत्त्रिमाः | 
भूमावप्युपविश्य लेखनकथाम्रन्थादि-संशो धनम्‌, 
सर्वत्रैच विलोकिता सरलता ` श्रीराघवार्य्यगृहे ॥ 


धन्या मद्रपुरी पुरीषु विलसब्रूत्नाकराऽलङ्क ता 
IKA च भारतीप्रणयिनः श्रीविश्वनाथादयः । 
तन्मध्येऽयमगाधवारिधितलस्पधालुना सद्गुणे- 
नौदार्येण विभूषितो विजयते श्रोराघवाय्यंः gA: |! 


दृष्टं सागरतीरवति सकलं दृश्ये ada 
दृष्टा सोधशतावली सुरुचिरा इष्टः कपालीश्वरः | 
दृष्टा पणिडतमण्डली च निपुणा सब पर निष्फलं 
दृष्टो मद्रपुरीमुपेत्य यदि नो श्रीराघबाय्यंः सुधीः ॥ 


दृष्टा मया सुबहुशो भ्रमता समन्ता- 
ल्लोकोत्तराः संकलशाञ्जबिदो बुघेन्द्रा: | 
Rega परहितप्रवणा प्रवृत्ति- 
ष्टा तु केवलमियं ननु राघवाय्य । 

२ ( १७ ) 


मद्रपुरीनिवासक्राले मम वासः संस्कृतकलाशालायां, भोजनं 
श्री टी० वो०.विश्‍वनाथ ऐय्यरमहोदयानां गृहे तथा श्री डा. वी. 
राघवनुमहोदयानां गृहे दैनिककर्तव्यानां निर्वाररां भवति स्म। 
तद्‌ गतागतं मया निम्नाङ्कितपद्यरूपेण सर्वदा स्मरणाय उपनि- 
aga | यथा— 

बासो मद्रपुरीय-संस्कृतकलाशालेय-शिष्यालये 

श्रीविद्ठडरविश्वनाथभवने सुस्वादवद्‌ भोजनम्‌ | 

काय्योकार्य्य - विनिश्चयश्व सततं श्रीराघवाय्येगृहे 

एवं मद्रपुरे गतागतशतेनीता मया बासराः ॥ 


पेरुस्बुदुर [ भूतपुरी | ( २३-६-४६ ) 


विशिष्टाह्वैतमतप्रवर्तकस्य ` भगवतः श्रीरामानुजाचार्यस्य 
जन्मभूमिरिदं स्थानम्‌ aa उभयवेदान्तर्वाधनी पाठशाला वर्तते 


. यत्र नामानुसारं संस्कृतवेदान्तशात्रस्य तमिलबेदान्तस्य च अध्या- 


पनं भवति । विद्यालयभवनं छात्रावासः छात्राणाँ भोजनादि- 
व्यवस्था च समीचीना वर्तते । 


काञ्जीवरम्‌ [ काञ्चीपुरी | ( २५-६-५६ ) 
„ इयं नगरी मोक्षदायिकासु सप्तपुरीषु अन्यतमा । श्रस्याः शिव- 
'काञ्ची विष्णुकाञ्ची चेति हौ विभागौ वर्तेते । तत्र शिवकाञ्च्या- 
मेव श्रीमदाद्यशङ्कुराचार्यंभगवत्पादप्रतिष्ठितेषु चतुर्षु पीठेषु . 
अन्यततत्‌ कामकोटिपीठं नाम सुप्रसिद्धं स्थानं वतंते। एत- 
त्पीठाधीश्वराः जगद्गुरवः श्रीचन्द्रशेखरसरस्वतीपादाः एतस्मिनु 
प्रदेशे वेदशाखसंरक्षणाय निरतिशयं बद्धादराः । दक्षिणभारतस्य 

(१८ ). 
बहुषु नगरेषु संस्कृतपाठशालानां सञ्चालनेन, विद्वदगोष्ठीनां समा- 


` योजनेन, वेदभाष्यपरीक्षाप्रवर्तनेन, विदुषामाश्रयसम्मानादिप्रदानेन 


तथा तमिलभाषानुवादेन सह बहुनां संस्कृतग्रन्थानां- प्रकाशनेन च 
इमे एके मुख्यतमाः संस्कृतसं रक्षका इत्यत्र नास्ति संशयलेशोऽपि | 
एतेषामेव संरक्षरो gai एका पाठशाला प्रचलति | 
विष्णुकाञ्च्यामपि एका वेदवेदान्तपाठशाला वर्तते यस्याः 
सञ्चालकाः वैष्णावाचार्या: प्रतिवादिभयङ्कुरेतिविरुदभाजः परिड- 
तप्रकारडाः श्रीग्रणणङ्गराचार्यमहोदया वर्तन्ते। एते शाताधि- 
कानां सस्क्ृत-तमिल-तेलगू-ग्रन्थानां लेखकाः, वैदिकमनोहराना- 
म्न्या मासिकपत्रिकायाः सम्पादकाः, काव्यकलाप्रवीणाः, प्रवचन- 
पटवः, शाखाथेकुशलाः, स्वाभिमानिश्च महीयांसो विद्वांसः 
सन्ति। एतेषां गृहे प्रतिदिनं वेद-वाल्कीकि रामायण-श्रीमःद्धा- 
गवत-दिव्यप्रवस्धादिग्रन्थानां नियमेन पारायणां' प्रचलति । 
अस्मिम्‌ नगरे संस्क्त-एकेडमी-नाम्ना एका परिषदपि वर्तते, 
यस्याः कार्यदशिनः श्रीराजमार्तणडशाखिणो वर्तन्ते। एते 
तत्रत्येषु संस्कृतज्ञेषु अतितरामुत्साहसम्पन्ना: विद्वांसः समस्ति । 
._ अस्मितु नगरे मया एकस्मिनु दिने प्रतिवादिभयङ्कुराणां तथा 
एकस्मिनु दिने श्रीराजमार्तणडशाखिणां गृहे. निवासो विहितः । 


महुरान्तकम्‌ ( २७-६-५६ ) 


' अत्र ग्होविलमठकलाशालानाम्ना एकः सर्वसाधनसम्पन्नः 
सर्वाङ्गरमणीयश्च संस्क्रतमहाविद्यालयो ` वर्तते । अत्र वेदव्याक- 
रणसाहित्यदर्शनादिविषयाणामध्यापनं भवति । ग्रध्यापकसंख्या 

द्वादश तथा छात्रसंख्या च पञ्चपञ्चाशत्‌ वर्तते.। प्रधानाचार्याः 
श्रीरामस्वामी आयङ्गर एम० ए०, एल० do. महोदयाः 
कुशलाः अ्रध्यापकाः सन्ति । सहायकाध्यापकेषु वैयाकरणाः 
श्रीराघवाचार्यशिरोमणयः श्री रंगशठकोपवैष्णवसुधाभिधानकाव्य- 
लेखका: सरस-कविता'-विरुदभाज: प्रवीणाः कवयः सन्ति। 


aa विद्याथिनो विशेषरूपेण श्रध्ययनशीला उत्साहवन्तः 


ग्राचारसम्पन्नाश्च । ग्रत्र इयमपि एका विशिष्टा रीतिरवलोकिता 
यत्‌ छात्रा गृह्मसुत्रोक्तदिशा स्वगोत्रप्रवरशाखासुत्र|दिनिर्देशापुर- 
स्सरं गुरुजनानभिवादयन्ते । इदं च. तत्र मया एकं नूतनं वृत्तम- 
वलोकितं यत्‌ काव्याध्ययेनकाले यस्मिनु दिने यः कश्चन विशिष्ट? 
प्रसङ्गः प्यते तस्मितु दिने तदनुरूप एव उत्सवोऽपि विधीयते 
तत्कक्तास्थितैः छत्रेः। यथा श्रीरामजन्मपठनदिने रामजन्मोत्सव- 
समारोहः। एवमेव श्रत्रत्या छात्रसभा तथा तया समपितमभिन- 
न्दनपत्रमपि छात्राणामुत्साहविशेषं द्योतयति। अत्रत्ये छात्राध्या- 
पकसमुहे अ्रहोराजं निवासेन, सम्भाषणेन, सहैवाहारम्रहणोेन च 
ag नितान्तं प्रमुदितोऽभ्ूवम्‌ | 
चिदम्बरस्‌ ( २६-8६-५६ ) 

इदमेकं मद्रासप्रदेशस्य सुप्रसिद्धः तीर्थस्थानं वर्तते, यत्र 
विशाले मन्दिरे भगवतो .नटराजस्य दिव्या मूतिविराजते । अत्र 
एम० एस० पाठशालानाम्ना एक: संस्कृतविद्यालयो वर्तते । 
I एका; सुहृत्सभा नाम्नी संस्क्ृतपरिषदपि . वर्तते 'यस्या 
वर्तमानाध्यन्ताः श्रीसोमसेतुदीक्षितमहोदयाः सन्ति। एकं पुस्त- 
कमपि अनया सभया प्रकाशितम्‌ । अत्र सरसक्रविराजेति 

- निरुदभाजः कविमार्तण्ड श्री एन० एस० चिदम्बरेश्वरदीच्ितमहो- | 


दया: कवयः सन्ति, ये: संस्कृतभाषायां तमिलभाषायां च सुबहूनि 
सरसललितानि कीर्तनपदानि विरचितानि । एवमेवात्र Wo $o 
राजगणेशदीक्षिता श्रपि सस्कृतकीर्तनप्रगोतारः | 

तरते ग्रन्ञामलैविश्वविद्यालयेऽपि संस्क्ृतविभागाध्यक्षाणां श्री 
डाँ० सी० एस० बेड्ूटेश्वर एम० ए०, पी-एच० डी० महोदयानां 
नेतृत्वे संस्कृतभाषाविषयकं कार्यजातं सुचारुखू्पेण सञ्चाल्यमानं 
वर्तते इति एतेषां गृहे निवासेन मया दष्ट श्रुतं ज्ञातं च । 


इम्भकोणस्‌ ( ३०-६-५६ ) 


ag नगरे एका श्री राजवेदपाठशालानाम्नी सस्था 
वर्तते, यत्र चतुर्णामपि वेदानामध्यापनं भवति । अन्न पञ्च अध्या- 
पका विशतिश्च छात्रा भ्रवलोकिताः । नगरेऽस्मिन्‌ È सभे अपि 
प्रचलतः । एका एतन्नगरस्थितेन श्रीशङ्करमठेन सञ्चालिता वेद- 
शास्त्रधर्मपरिपालकंसभा श्रपरा च श्रखिलदक्षिणदेशव्यापिनी 
अद्वतसभा । उभे अपि इमे संस्थे प्रतिवर्ष वार्षिकोत्सवसमारोहेण 
वेदशाख्नाणां धर्मस्य च संरक्षणाय ग्रधिक्ाधिकप्रचाराय च सविशेषं 
प्रयत्नशीले । ग्रद्वेतसभायाः अ्रद्वेतमन्दिरनाम्ना एकं स्वतन्त्र 
विशालं भवनमपि वर्तते, यत्र एतत्सभाध्यक्षाः श्री ए० झार० 
रङ्गस्वामिशाखिणः स्थवीयांसोऽपि वेदवेदान्तोपनिषदामध्यापनं 
कुर्वन्ति । maA शङ्करमठे शाखग्रन्थानामेकः पुस्तक्रालयोऽपि 
वर्तते । इत एव च शङ्करणुरुकुलनाम्ना एका संस्कृततमिलंमयी 


'मासिकपत्रिकाऽपि प्रकाशिता भवति । 

(28) 
तज्ञावरम्‌ ( १-१०-५६ ) 


अत्र सरस्वतीमहल-लाइब्रे री-नामको हस्तलिखित-सस्क्ृत- 
ग्रन्थानामेको भारतप्रसिद्धः सुविशालतमो ग्रन्थागारो वतते यत्र 
भूयांसः संस्कृतपण्डिता विविधविषयेषु गवेषणाकाय कुर्वन्ति ग्रने- 
कानि च अप्रकाशितानि दुर्लभपुस्तकानि सम्पाद्य प्रतिवर्ष प्राकाश्य- 
मानयस्ति । श्रत्र लक्ष्मीसंस्कृतकलाशालानाज्नी एका संस्कृतपाठ- 
शालापि वर्तते यत्र सायं प्रातः द्विशताधिका वालका: बालिकाश्च 
संस्कृत पठन्ति। अस्या: पाठशालाया नगरस्य ग्रन्यस्मिज्ञपि भागद्वये 
हवे शाखे प्रचलतः । तयोरपि .एकत्र ४ ग्रपरत्र च ३८ विद्यार्थिनः 
पठन्ति । अत्र चित्तूरतः प्रचालिताः परीक्षा: प्रचलन्ति । 


रत्र संस्कृतसेवासमाजनाञ्ना एका परिषदपि श्री टी० बी० 
शठकोपाचार्यमहोदयानामाध्यच्ये चिरात्‌ प्रचलति । 


अत्रेव शङ्गरविद्यास्थानं नाम एकः अन्योऽपि लघुविद्यालयो 
वर्तते, यत्र १० बालका भोजननिवासादिसर्वविधसौविध्यलाभेन 
सह संस्कृतमधीयते । एतेषामध्यापकाः श्री मुत्त, स्वामी दीक्षिता- 
रमहोदया वर्तन्ते। इमे यथा वेदवेदान्तमीमांसादिविषयाणाँ 
विशिष्टा विद्वांसः, तथैव श्रौतस्मार्ताचारपरिपालनपरायणा अपि । 
एभिः एकः सोमयागः तथा पञ्च पशुबन्धा ग्रपि यथाशास्त्रं समनुः 
पिता: । अद्यापि इमे ग्राहिताग्नयः सन्ति । श्रधिकवार्घक्येन प्रशि- 


` थिलकलेवरा अ्रपि समस्तां अग्निहोत्रादिदिनचर्या यथावत्तिवंहन्ति। ._ 


अत्र एतेषां दशनेन तथा एतेषां गृहे निवासेन च ग्रात्मानसपि 
अहं पवित्रं सौभाग्यवन्तमिव च भ्रमानयम्‌ । 

` वर्तते रिटायर्ड डिप्टीकलक्टर श्री रामस्वामी ऐय्यर महोदयो नाम । 


ग्रयमत्यन्तवृद्धोऽपि तरुण इव सस्कृतप्रचारकार्ये नितरां परिश्रमं 
करोति । एतस्य कन्या श्रीमती जगदम्बानाम्नी संस्कृतज्ञा संस्कृत . 
भाषणे कुशला च यया एकस्मिन्‌ दिने सबहुमानमातिथ्यप्रदानेन 
संस्कृतभापणोन च सनाथीकृतोऽहम्‌। 


तिरुवऱ्यार [ श्रीपञ्चनदक्षेत्रम्‌ | ( १-१०-५६ ) 

| इदं स्थानं मद्रासप्रदेशस्य अतिपुरातन प्रतिष्ठित च AI 
विद्याकेन्द्रम्‌ । अत्रत्ये कावेरीतटे विराजमाने .विशाले विद्यालर्य 
पूव शताधिकाश्छात्रा: विविधशाखाणामध्ययनं कुर्वन्ति स्म । 
पर सम्प्रति तत्र संस्कुतविभागे भ्रष्टादश छात्रा एव केवलं ७सस्कृतः 
विभागे अध्ययन कुर्वन्ति । अत्र सम्प्रति नवीनरीत्यनुसारं तमिल- . 
भाषायाः आंग्लभाषायाश्चापि ग्रध्ययनस्य व्यवस्था विहिता 
.वर्तते । 


त्रिचिरापल्ली [ त्रिशिरापज्ली | ( ४-१०-५६ ) 
इदं नगर सम्पुर्णऽपि मद्रासप्रदेशे, संस्कृतविषयकसमुत्साहदद- 
ष्ट्या किमपि वैशिष्ट्यपुंण स्थान भजते। तथाहि-अ्त्र एका 
“ सस्कृतसाहित्यपरिंषतुःनान्ना संस्था वर्तते या सभासम्मेलनादी-- 
नामायोजनेन, लघुःलबुपुस्तकप्रकाशनेनं, विविधपरीक्षाणां प्रवर्त- 
तेन च श्लाघनीयां सुरभारतीसेवां कुर्ते । एतदतिरिक्तं बालय- 
रिषत्‌, रामेश्वरदेवस्थानम्‌ , संस्क्रुंतपाठशालास्नातकसंङ्खः, Aa: 
समा, संस्कृतभाषाप्रचारिणी चेति चतस्रः सभा अपरा अपि प्रच- 


CC-0. Mumukshu Bhawan Varanasi Collection. Digitized by eGangotri 


s 
g 
UI ʻ 

लन्ति । अत्र कणियूरबोडिंग-हाउस-नामकमेक स्थानं वर्तते यत्र 
पञ्चदश छात्रा निवसन्ति संस्कृताध्ययने च कुर्वन्ति । श्रत्रत्ये अद्वत 
सभाभवने एकः सस्कृतविद्यालयोऽपि प्रचाल्यते. यत्र आंग्लफला- 
शालानामपि अनेके विद्यार्थिनः संस्कृताध्ययनं कुर्वन्ति । अत्र एक . 
गुर्कुलविद्यापीठं ( ग्रोरिएण्टल एलिमेण्टरी स्कूल )-नाम वालकानां 
शिक्षाकेन्द्र वर्तते यत्र शंतत्रयी छात्राणामनिवार्यख्येण संस्कृताः 
ध्ययनं कुरुते । 

mag संस्कृतप्रचाराय सविशेपोत्साहशालिपु विद्वज्जनेषु 
श्री एस. -एल, पार्थसारथिमहोदयाः ( रिटायड डिस्ट्रिकटकल- 
क्टर ), ग्रद्वेतसभाया: ्रध्यक्षाः, वैद्यशिरोमणयः श्री वा० वा०, 
नटराज au: शयुर्वेदाचार्याः, सेण्टजोसेफकलाशालायाः 
संस्क्ृतप्राध्यापकाः श्री ए० सुब्रह्मण्यम्‌ एम. ए. महोदया 
आर. हाईस्कूले संस्क्ृताध्यापकाः श्रीशिवरामकृष्णशमंमहोदया 
यू. डी. वी. हाईस्कूले संस्कृताध्यापका: श्रीरामसुत्रह्मण्यम्‌ बी. ए 
व्याकरणशिरोमणिमहोदयाश्च प्रामुख्येन गणनीयतामर्हन्ति । 

दिष्ठ्या कतिपये: कविजनैरपि सनाथीक्ृता इयं नगरी । तेषु 
श्री क. ग्र. शुङ्गारसुत्रह्मण्यशाखिणः, श्री एम. एल. राजगोपा- 


_लाचार्याः, . तथा श्री इ. सु. सुन्दराय्य॑महोदया: सविशेषमुल्लेख- 


नीया वर्तन्ते । 

अत्रत्येषु ्ंग्लविद्यालमेषु सेण्टजोसेफक्रालेजस्य संस्कृतपरिष- 
दपि छात्राणाम्नुत्साहबाहुल्येन नितरां श्लाघनीया । श्रस्या एव 
क्लाशालायाः संस्क्ृतप्राध्यापकैः श्री ए० सुन्नह्मण्यमहोदयः 
चित्तूर-भारतीयविद्याभवन वम्वई-पारडीप्रभूतिस्थानसञ्चालितानां 

,संस्कृतपरीक्षाणामपि व्यवस्था क्रियते, यासु प्रतिवर्ष भूयांसो 
विद्यार्थिनः प्रविष्ठा भदन्ति । ु 
अस्मिनु नगरे श्री ए० सुब्रह्मण्यमहोदयानामेंव भवने ममा- 
वास आसीत्‌ । एतेषां सुपुत्री मीनाक्षी तथा सुपुत्रो नटराजशर्मा 
चेति उभावपि संस्कृते सम्यक्‌ वोद्धं वक्तुं च पारयतः स्मेति मे 
्रन्यसर्वस्थानापेक्षया महती प्रसन्नता ग्रासीत्‌ । एतेषां धर्मपल्या 
दं मन्दं भाषितानि मृदु-मञ्जुलानि सानुनासिक्रतया विलक्षण- 
माधुर्यसम्भृतानि तमिलभाषापदान्यपि मे चिराय ग्रविस्मरणीयतां 
गतानि । विशेषतया अत्र, अन्यत्र च क्वचित्‌ क्वचित्‌ तमिलभा- 
षाया विलक्षणां श्रुतिमाधुर्यमनुभूय मया पद्यमिदं लिखितम्‌ 
मन्दं मुदा प्रियजनेः सह भाषितानि ; | 
प्रायेण बाल - बनिता -वदनोद्गतानि । 
अद्यापि तानि मधुराण्यनुनासिकानि 
रम्याणि तामिलपदानि सनो हरन्ति ॥ 
I शरीरङ्गम्‌ ( ५-१०-५६ ) 
` श्रीजम्बुकेश्वरसंलग्नमेव इदं सुप्रसिद्धं वैष्णवानां क्षेत्रमस्ति । 
त्र ho एस० तेन्नाचार्यसम्प्रदायपाठशाला तथा मण्डलीमुदलि-' 
| यारपाठशालेति द्वे पाठशाले स्तः | 5 


| ` तिरुवानेक्कावल | श्रीजस्बुकेश्वर | ( ६-१०-५६ ) 
| अत्र श्री काउचीकामकोटिपीठाधिपतिभिः स्थापितं श्री जग-. 


दगुरुविद्यास्थानं नाम संस्कृतविद्यालय: प्रचलति । अत्रत्याः प्रधा- 
ताचार्याः श्री वी० वालक्ृष्णमहोदया वेदवेदान्तनिष्णाता मीमां- 

सान्यायशिरोमणयः सुप्रसिद्धाः विद्वांसः सन्ति । अस्मिनु विद्यालये 
सकुटुम्बं वसम्तो बहवः पण्डिता वेदवेदान्तादीनामभ्यासमनुति- 
पन्ति । तेषां सर्वोऽपि व्ययभार: श्री शङ्कुराचार्यमहोदयेरेव 
उह्यते | 
मदुरा (७-१०-५६ ) 

ययैव त्रिशिरापल्ली तथैव मढुराऽपि संस्कृतशिष्षाया एक प्रति- 
aa जागरूकं च केन्द्रस्थानम्‌। अत्र रामेश्वरदेवस्थानकोशाद्वारा 
सञ्चाल्यमाना एका समीचीना संस्क्ृतपाठशाला वर्तते यत्र संस्कृ 
तशाख्ाणां तथा द्रविडदिव्यप्रबन्धानां च ग्रध्यापनं भवति । अत्र 
द्वादश ग्रध्यापकाः वर्तन्ते । प्रधानाध्यापकाः श्री श्रीकण्ठशाखिणः 
एम० go महोदया. वर्तन्ते । ग्र्रैव एका श्रन्याऽपि पाठशालां 
वर्तते यत्र भूयांसो बालका वालिकाः प्रौढजनाश्च आगत्य संस्कृत- 


भाषाग्राः वेदान्तोपनिषदश्च अध्ययन कुवन्ति | अस्या व्यवस्था- 
पका अध्यापकाश्च श्री परमानन्दपुरीमहोदया aad | 
संस्कृतसंस्क्रतिसम्वन्थिनां सभासम्मेलनादीनां संख्याया दृष्ट्या 
ga नगरस्य सर्वाधिक प्रामुख्यं ada । तेषु एका प्रधानतमा 
संस्था संस्कृतविद्ृत्परिषद्‌ वर्तते । ग्रस्या भ्रध्यक्षा- श्री एन० 
एस० विश्वनाथार्य्या: एडवोकेट साहित्यवाचस्पतयः सन्ति । कार्ये- 
दर्शिनश्व श्री डी० राजगोपालनु महोदयाः । श्रनया . परिषदां 
मारतीनिकेतनं नाम एका रात्रिसंस्कृतपाठशाला ` सञ्चाल्यते । 
अत्रत्या विद्यार्थिनं:' चित्त_रप्रवतितासु परीक्षासु सम्मिलिता 
अवन्ति । भ्रस्मिन्‍्नेव निकेतने प्रतिसपाहं चतुघुँ दिवसेषु बालिकानां 
संस्कृतशिद्षाणस्य अपि व्यवस्था वतते । बालिकाः संस्कृतमापाया: 

सामान्यज्ञानेन सह रामोदन्त-रघुवंश-गीतादि-पुस्तकानि तथा भज- 
गोविन्दम्‌, श्यामलादण्डकम्‌ , गोपिकागीतम्‌ , नारायणीयम्‌ , 
कामाचीसत्रोत्रम, वेङ्कटेश-सुप्रभातम्‌ , कुन्तीस्तुतिः ,भीष्मस्तुतिः, 
कनकधारास्तवः शिवानन्दलहरी चेति वहुनि स्तोत्राणि च 


- पठन्ति । ग्रासां स्तोत्रपाठरौली श्रपि विशिष्टलयतालसमन्विततया 


्रत्यन्तेमनोरमा श्रपरिमितानन्ददायिनी च भवतीति मया स्वयं 
प्रत्यक्षीकृतम्‌.। श्रस्य विद्यालयस्य प्रधानछात्र्या जानक्या यत्‌ 
"स्वयं लिखितमभिनन्दनपत्रं मह्यं समर्पितं तेन तत्रत्यछ्चात्रीणां 
संस्कृतभाषाज्ञानसौष्ठवेऽपि न कञ्चन संशयः । श्रासां छात्रीणाम- 
. ध्यापकाः श्री वेद्धूटाद्रिशर्माणों वयोवृद्धा भ्रपि ग्रध्यापने नितान्त- 
उत्साहसम्पन्ना श्रनुरागवन्तः परिश्रमशीलाः शिक्षणकलाकुशालाश्च 
अवलोकिता: । ; 

अस्य नगरस्य. मढुरै हिन्दी प्रचारपाठशालायाः प्रधानाध्या- 
पकाः श्री एस० गुरुस्वामिमहोदयाः तथा सहायकाः श्रोरत्नसभा- 
पतिमहोदयाः अपि संस्कृतज्ञाः संस्कृताभिमानिनः तथा संस्कृत- 
प्रचारपरीत्ञाणां स्वविद्यालयेऽपि सञ्चालनाय प्रयतमाना वर्तन्ते । 

अन ब्राह्मणानामपि एका सुसंघटिता सभा वर्तते । ब्राह्मण- 
ब्रोहिणां केषाञ्चित्‌ द्राविडानामुपद्रवैरात्मरक्षरणाय aAa- 
णेरियं संस्था संस्थापिता । 

अनया सभया ब्राद्मणवालकवालिकानां संस्कृतसदाचारादि- 
शिक्षणाय, ्रसहायवालकानां यज्ञोपवीतादिसंस्कार-सम्पादनायः 
विविधब्रतयज्ञादिघामिककृत्यानामनुष्ठानाय वेदशास्रसं रक्षणाय 
च सुमहानु प्रयत्न : क्रियते । भ्रस्याः सभायाः प्रमुखसञ्चालकाः 

श्री एनु० सूर्यनारायणनु LMP. महोदया वर्तन्ते । एते ग्रत्रत्या 
एके सुप्रतिष्ठिता नेत्रचिकित्सकाः, सम्माननीया नागरिकाः, सर्व- 
दैव धर्मसंस्कृतिसंरक्षणे बद्धर्परकरा . ब्राह्मणकुलालङ्कारभ्ूता 
उदारहूदया महापुरुषाः सन्ति । अत्र नगरे एतेषामेव गृहे स्वगृह- 
निबिशेषमेकादशदितानि मम निवास रासीत्‌ । त्रिचिरापल्ली नगरे 
कुत्रापि मम उपनेत्रं विनष्डम्‌। ततश्च एभिरेव मम ेत्रपरीक्षणं 
विधाय उपनेत्रान्तरस्य व्यवस्था विहिता । भ्रमणाय स्वकीयं 
मोटरकारमपि समपितम्‌। एवमवर्णनीया एतेषाभुपकाराः । 
एतेषां सौजन्यमूर्तयों ज्येष्ठ ्रातरः श्री एनु० नागसुन्दरम्‌ महोदया 
af विविधसौविध्यसम्पादनेन मां भृशमुपकृतुवन्तः । 

अस्मिनु नगरे सौराष्ट्रविप्रबन्धूनामपि महती संख्या वर्तते । 
तथा तैरपि धर्म-संस्क्ृति-संस्क्ृत-प्रचाराय वेदशाखपरिरक्षणोय 
अनेका: सभाः सञ्चाल्यमाना वर्तन्ते । तेषु सौ राष्ट्रसभा, वेदिकः 
विद्वत्मभा, गोविन्ददाससेवासमाजः, पुरोहितसभा चिति विशेषतः 


` प्रयतनशीला अवलोकिता: । एभिः सर्वैरपि संघटने: वेदपारायण- 


यज्ञानुष्ठान-क्रथाप्रवचन-कीर्तन - स्तोत्रपाठ - गायत्रीपुरश्चरणादिं- 
भिरुपाये: संस्कृतभाषायाः वेदशाख्ाणां घर्मानुष्ठातस्य च प्रचाराय 
सततमेव प्रयतनोऽनुष्ठीयते । तेपां संघटनं सोहादं कर्तृत्वशक्तिः 
घर्मसंस्कृतिसंस्कृतानुरागश्च नितरां श्लाघनीयः परेषां ईते अनुकर- 
णीयश्चेति मे मतिः | 
रमेश्वरम्‌ ( १६-१०-५३ ) 

रामेश्वरं नाम द्निणमारतस्थितं भारतस्य सुप्रसिद्ध तीर्थे 
वर्तते । अत्र कश्चन संस्कृतवि द्यालयो नास्ति परन्तु अत्रत्यस्य रामे- 

( ९२८ ) 


मधरमन्दिरस्य प्रधाना gim: श्री पं० नीलकण्ठ महादेव जोशी ` 
महोदया एके सुप्रतिष्ठिता विद्वांसः सन्तिः। आगमशास्त्रे एतेषां 
विशिष्टं पाण्डित्यम्‌ । एते सहृदयास्तथा काव्यरसिकाश्च । संस्कृत- 
'भाषणमपि एतेषामत्यन्तमनोहरं निरर्गलं च । इमे स्वगृहे स्वक- 
न्यया मघुमत्या सहापि संस्कृतभाषणं कुर्वाणा दृष्टाः। सापि 
संस्कृतया गिरा उत्तरं ददाति स्म । अत्र एतेषामेव गुहे ममं एक- 
दिनं निवास आसीत्‌ । मन्दिरे पञ्च 'षड वा वेदपाठिनो नियमेन 
वेदपाठं कुर्वन्ति । भ्रन्येऽपि कतिपये कर्मकाएडोपजीविनः साधार- 
'णसंस्कृतज्ञा: पशिडताः सन्ति । 
धनुष्कोटिः ( १७-१०-५६ ) 

रामेश्वरादनतिदूर एव इदं सुप्रसिद्धं तीर्थस्थानम्‌ । इदं 
रत्नाकरमहोदध्योः सङ्गमस्थलं वर्तते तेन भूयांसो यात्रिणः पर्यट- 
काश्च Ya प्रतिदिनं समायान्ति सुविस्तीर्णे संगमस्थले च 
श्रवगाहनसुखं लभन्ते। जलमार्गेण लङ्कागमनाय च इत एव 
जलयानं लभ्यते । 

अत्र काचन वसतिर्नास्ति । तेनात्र उच्शिक्षाया: कृते faa- 
लया अपि न वर्तन्ते । संस्कृतज्ञास्तु केवलमत्र द्वित्राः तीर्थपुरोहिता 


* एंव ग्रवलोकिताः । 


त्रिनिवेली ( १८-१०-५६ ) 
ताञ्रपर्णीनदीतीरे विराजमानमिदं नगरम्‌ । अत्र करिय- 


माणिक पेरुमालतरुस्थाने एक: संस्क्ृतविद्यालयो वर्तते । एतन्नगरः 
सध्ये स्थिताया विवेकवधिनीसभाया भवनेऽपि संस्कृतशिक्षाया: 

प्रबन्धो विद्यते यत्र केचन बालकाः प्रौढाश्च ana संस्कृत 
पठन्ति चित्तरप्रर्वातता; परीक्षाश्च ददते । 

एतन्नगरसमीपवतिनि पेरुमलपुरं नान्नि स्थाने एका हिन्दुः 
धर्मपरिपालनसभा प्रचलति । अन्न एतत्सभाद्वारापि संस्क्कृत- 
शिक्षाया व्यवस्था विहिता वर्तते । 

नाङ्लुनेरी ( १६-१०-५६ ) 

इदं स्थानं त्रिनिवेली-कम्याकुमारीनगरयोर्मध्ये वर्तते । 
त्रे वैष्णवसमाजस्य सुप्रतिष्ठिते स्थानं तोताद्रिमठो विराजते । 
अत्र मठद्वारा श्रीरामानुजसंस्कृतविद्याशाला नाम्नी एका पाठ- 
शाला सञ्चाल्यते । अन्न. पञ्च ग्रध्यापका अध्यापनं कुर्वन्ति । 
संस्कृतेन सह तमिलभाषा आङ्गलभाषा च अध्याप्यते । 

कन्याकुमारी ( २०-१०-५६ ) 

इदं भारतस्य दक्षिणदेशावति ग्रन्तिमं तीर्थस्थलं वर्तते l 
ग्रस्य दक्षिणतो हिन्दमहासागरः पूर्वतो वङ्गोपसागरः तथाः 
पश्चिमतः अरवसागरः ग्रस्ति । एवं च इदं स्थानं त्रयाणामपि 
सागराणां पवित्रं संगमस्थल वर्तते । अन्न भारतस्य समस्तप्रदे- 
शेभ्यो जना आगत्य भ्रस्य प्रदेशस्य प्राकुतिकों रमणीयतां पश्यन्ति 
घामिकदृष्टचां समुद्रस्नानं च कुर्वेन्ति। स्वामिविवेकानन्दमहोः 
दया विदेशेषु धर्मप्रचाराय अत्रव निश्चयं कृतवन्तस्तथा इत एव 
प्रस्थानमपि aga । 

अत्र काचन पाठशाला नास्ति । पशिडता भ्रपि बहवो न 
aka केवलमस्य मन्दिरस्य गृहीतावकाशाः प्रधाना अचका | 

(३०) 


श्री पं० लक््मोनारायण पोट्टी महोदया ज्यौतिषस्य धर्मशाखस्य ' 


कर्मक्राण्डस्य च पण्डिताः सन्ति। एतेषामाकुञ्चितकेशकमनीयं 


सर्वमपि. नितान्तरमणीय मासीतु। ग्रत्र पोट्टी महोदयैः सह। 
कन्याकुमा रीस्तोत्रसंग्रहप्रकाशांनसम्बन्धिवार्तालापेन विनोदेन च 
मम व्यतीता ग्रानन्दमयी एका निशा । 
त्रिवेन्द्रम्‌ [अनन्तशयनस्‌ , स्यानन्दूपुरस्‌ | (२०-१०-५६) 
इदं नगरं प्रकृतिकमनीयस्य केरलप्रदेशस्य रमणीया राज- 
धानी । अन्न एक: सर्वाङ्गपरिपूर्णो राजकीय: संस्कृत महाविद्यालयो 
वतते । ग्रस्य विद्यालयस्य स्वतन्त्रः पाठ्यक्रम: तथा उपाधी श्रपि 
,बी०ए ०,एम०ए०इत्येव दीयेते । अत्र प्रधानाचार्य विहाय संस्कृत- 
विभागे एकादश, इङ्गलिशविभागे चत्वारः, मलयालमविभागे 
त्रयः तथा हिन्दीविभागे द्वाविति ग्राहत्य एर्कावशतिरध्यापका 
विद्यन्ते । अत्र कन्यानामपि संख्या समधिका वतेते । श्रस्य महा- 
विद्यालयस्य प्रधानाचार्याः डा० .श्री fro के० नारायण पिल्लई 
'एम० ए०, पी० एच-डी० महोदया वर्तन्ते । एते अंग्रेजी-संस्कृत- 
सलयालमभाषानिबद्धानां वहूनां ग्रन्थानां सम्पादकाः सन्ति । 
सरलता, सहृदयता, वाग्विलासिता, ` विद्वज्जनसमादरः, प्रसन्न- 
मधुरा ्रालापाः, मनोहारिणी पद्यपाठशेली चेति एतेषां विशे- 
षताः सन्ति । 
अस्मिद विद्यालये अनेकाः साहित्यपरिषदः प्रचलन्ति । 
अत्र सैनिक-रिक्ञाविभागोऽपि वर्तते तथा २६ छात्राणां समाज- 


सेवासमितिरपि। अस्माद्‌ विद्यालयादेका त्रिभाषामयी वाषिकी 

स्वरूपं, मधुरा वाणो, हद्यवरः स्वभावः, स्नेहरसाद्र॑मातिः्यञ्चेति ` 


( ३१ ) 


पत्रिकापि प्रकाश्यते । अनेन विद्यालयेन प्रतिवर्ष नवरात्रावसरे 
एका संसस्‍्क्ृतेविद्वत्परिषदपि महता समारोहेश समायोज्यते यत्र 
भूयांसः केरलवासिनो विद्वांसः सम्मिलिता भवन्ति । 

अस्य नगरस्य अग्नगणनीयेषु विद्वत्सु संस्कृत-महाविद्यालयस्य 
निवृत्ताः प्रधानाचार्याः डा. श्रो एन. गोपाल पिल्लई महोदया, 
मलयालममहाकोशसम्पादकाः शूरनाड श्री पी, एन. कुझन पिल्लई 
महोदयाः तथा यूनिवर्सीटीकालेज-संस्कृतप्राध्यापकाः श्री डा. 
ए, जी. कुऽण वारियरमहोदयाः प्रमुखाः सन्ति । 

भ्रस्मिन्नगरे केरलसंस्क्ृतपणिडतपरिषन्नाम्ना एका संस्कृत- 
विश्वपरिषदः शाखापि संस्थापिता वर्तते । रस्याः कार्यदशिनः 
संस्कृतकालेजस्य वेदान्तप्रांध्यापकाः श्री के, बालकृष्ण पणिक्कर 
एम. ए. महोदयाः वर्तन्ते । 

सम्प्रति अस्य नगरस्य एतत््रदेशास्य च सर्वाधिकं सौभाग्यमिदं 
वर्तते यदस्य प्रदेशस्य राज्यपालाः महामहिमश्री रामकृष्णरावः 
महोदयाः स्वयं संकृतज्ञा: सन्त: संस्कृतभापायाः समुन्नतौ संस्कृत- 
विदुषां सम्माने तथा सांस्कृतिकेबु कार्यकलापेषु सहयोगदाने च 


. सर्वदा तत्परास्तिष्ठन्ति IE 


अस्मिनु नगरे संस्कतकालेजस्य व्याकरणाध्यापकैः, शब्दानां 
पाणिनीयापा णिनीयत्वविषये सततमतितरां दत्तावधानेः, परगुण- 
परमाणानु पर्वतीकृत्य. नित्यं निजहृदि विलसद्धि: श्री एम. एच. 


शाखिमहोदयेरखिलसौस्यप्रदानेन अहं नितरामनुगृहीत श्रासम्‌। 


क साम्प्रतं श्री “राव” महोदया उत्तरप्रदेशस्य राज्यपालपदं विभूष- 
यन्तीति उत्तरप्रदेशवासिनामस्माकं संस्कृताभिमानिनां महत्‌ सौभाग्यम्‌ । 

। 
( ३२ ) | 
त्रिपुन्तुरा [ जि० एर्नाकुलम ] ( २५-१०-५६) | 
* ७ 
इदं स्थानं केरलप्रदेशस्य सुप्रसिद्धकोचीनराज्यान्तर्गतम । श्रत | 
श्रीरामवर्मकलालयनाम्ना एकः सुप्रसिद्धः प्राचीनतमश्च संस्कृत- 
महाविद्यालयो वर्तते यत्र संस्कृतशाख्विभागेन सह हाईस्कूल 
विभागोऽपि प्रचलति । शाखविभागे नव श्रध्यापकाः तथा हाई- 
स्कूलविभागे षोडश. श्रध्यापका वर्तन्ते । प्रधानाध्यापका: श्री | 
` Ao के० रामचन्द्र ऐग्यर एम० ए०, बी० Ato Wo, साहित्य- | 
हारोमणिमहोदयाः सन्ति । एते प्रचुरोत्साहसम्पन्ना व्यवहार- 
कुशलाः कलानुरागिण: सहृदयाश्च । AAA विद्याथिनोर्शप सुयोग्याः 
तथा काव्यनाट्यसंगीतरसिका अवलोकिता: । अत्र बालके: 
बालिकामिश्च मलयालयमभाषायाः बहूनि मनोहराणि पद्यानि | 
दरडकानि तथा ओण्णप्पाटम, वश्चिप्पाटम्‌ , कथकली इति TAT | 
केरलप्रसिद्धानि बहुनि गीतानि च श्रावितानि । प्रधानाचार्याणां | 
लघुवालिकया सोतया कंथकली-अ्भिनयोऽपि एकः प्रदशितः । ¦ 
J्रस्मिनु विद्यालये हस्तलिखितसंस्क्तग्रन्थानामपि एको महानु 
संग्रहो वर्तते । प्रतिवर्ष पत्रिकारूपेण सुदुर्लभानि संस्कृंतपुस्तकानि 
अपि प्रकाश्यन्ते । ग्रनेन विद्यालयेन प्रतिवत्सरमेकस्याः परिषदोऽपि , 
आयोजना क्रियते यत्र केरलप्रदेशस्य विभिन्नभागेभ्यो भूयांसो 
मनीषिणः सम्मिलिता भवन्ति । 


ग्रस्मिनु नगरे भ्नन्येऽपि एके विशिष्ट्रा विद्वांसो विराजन्ते । 
एते वर्ततमानकोचीनराज्याधिपतयः श्री रामवमपरिच्चिततम्बु- 
रातमहोदया वतेन्ते । इमे क्षत्रियकुलोत्पन्ता: तथा शासका | 

भुत्वापि न्यायशास्रस्य सुप्रसिद्धा विद्वन्मान्याः परिडताः सन्ति । 
सम्प्रति एतेषां वयः त्र्यशीतिवर्षमितम्‌ । तथापि स्फृत्यु त्साहसम- 
न्विताः स्वस्थकलेवराश्च एते अद्यापि शाखचर्चायामेव दिनान्यति- 
वाहयन्ति । अन्यञ्च इमे नितान्तं विनम्रस्वभावाः सौजन्यमूर्तयश्च । 
एवं च इमे कुलेन, वयसा, विद्यया, शीलेन, विदुषां समादरेण 
च न केवलं केरलेषु प्रत्युत समस्ते भारतेऽपि किमपि श्रनन्यसाधा- 
रणं वैशिष्ट्य -विश्रति । तदेतत्‌ सर्वमपि साक्षात्कृत्य इमे भावाः 
प्रादुरभूवन्मे मनसि 


दिव्या दक्षिणदेशभूमिरखिला इश्येमेनोमोहने- 
दिव्यास्त्र च नारिंकेल-कदलीरम्यान्तराः केरला: ¦ 
दिव्यस्तेषु च कोपि कोचिनङुलालङ्कारभूषामणि- 
बिद्वन्मान्ययशाः परीक्षितमडाराजः सुधी राजते ॥ 
अस्मिनु स्थाने श्री पं० टी० के० रामचन्द्र ऐग्यरमहोदया- 
नामेव विविधतरुलताकुञ्जमञ्जुले भवने तेषां दुहितणां श्रीसीता- 
जानकीपद्मावतीनां हृद्यतमैः संस्कृतपद्यपाठैः केरलीयगीतैश्च 
मनो विनोदयतु द्वित्राणि दिनानि स्वपरिवारनिविशेषं सुखेन 


gaga । 
एर्नाङुलम्‌ 
अस्मिनु नगरे एंका संस्कृतपरिषन्नाम्ता संस्था संस्क्ृत- 
प्रचाराय संस्थापिता वर्तते । भ्रस्याः कार्यदशिन: श्री पं० 
विश्‍वनाथशर्माण: त्रिपुनितुरापैलेसगर्ल्स-हाईस्कूलसँस्थायां संस्कृता- 
ध्यापकाः सन्ति । 

त्रिचूर | 
सम्पूर्ण केरलप्रदेशे संस्कृतशिक्षाया विशेंषरूपेण प्रचाराय 
संस्कृतस्तातकानाँ जीविकासमस्यासमाधानाय च केरलीयसंस्कुत- 
पारिषन्नान्ना एका संस्था एतस्मिन्नेव वर्षे संस्थापिता वर्तते । 
अस्या अध्यक्षा: कविरत्नं श्री आद्दूरक्ृषणपिशारडी महोदयाः 
तथा कार्यदशिनः श्री सी० के० वारियर एम० Yo महोदयाः 
सन्ति । इयं संस्था केरलेषु किमपि उल्लेखनीयं संस्कृतप्रचारकायं 
सम्पादयिष्यतीति सम्भाव्यते । 

कालडी ( २७-१०-५६ ) 

इदं स्थानं जगद्गुरु-श्रीमदाद्यशङ्कराचार्याणां जन्मभूमिः । 
अत्र एकः श्रीशङ्खेरिमठाधीशैः संचाल्यमानो मठो वतते । मठे 
एकः संस्क्ृतविद्यालयः प्रचलति यत्र वेदवेदान्तयोरध्यापनं भवति । 
अत्र द्वौ अ्रध्यापको वर्तेते कतिपये च विद्याथिनः। ` 

एतन्मठसमीपे एव :एकं द्वितीयं महत्त्वपूर्णं दशनीयं च स्थानं 
वर्तते श्रीरामक्ृष्णपरमहंसाश्रमो नाम । श्रस्मितु मठे प्राथमिकः 


, 
g 


कक्षात भ्रारभ्य उपाधिकक्षा ( कालेज ) पर्यन्तं शिक्षा दीयते । 


सर्वत्र संस्कृताध्ययनमनिवाय वर्तते । ग्रस्य मठस्य सञ्चालकाः 
संस्थापकाश्च परमश्रद्वेयाः श्रीमन्तः ग्रागमानन्दस्वामिमहोदया 


वर्त्ते । एते यथैव उत्कृष्टा विद्वांसस्तथेव समधिकसरलस्वभावाः . 
सुंहृदयाः सौजच्यमूर्तयश्च । , एभिः संस्क्ृत-अंग्रेजी-मलयालमभाषासु .. 
झनेकेः प्रौढ़पाण्डित्यपूरणा श्रनुत्तमा ग्रन्था. बह्वंयश्च प्रचारोप- _ 


योगिन्यः पुस्तिका लिखिताः सन्ति । एते यथा सिद्धहस्ता लेखकाः 

तथैव वक्तारोऽपिं। एभिगुणातिशयैरस्य प्रदेशस्य इमे सर्वमान्याः 
सुप्रसिद्धाश्च महात्मानः सन्ति । 


एषः प्रदेशः इदं स्थानं aga ईसाईधर्मावलम्विभिः 
सर्वतः समाक्रान्तमासीत्‌ पर सम्प्रति श्री स्वामिमहोदयानां प्रयत्नेन 
शनैः शानेः हिन्दूधर्मस्य संस्कृत हित्षायाश्च प्रचारो वर्धमानो वर्तते । 
किमधिकं वा कथनीयम्‌-- 

विद्यासौजन्यशीलेपु ` धमसंरक्षणे तथा । 

केरलेप्वागमानन्दस्वामितुल्याः सुदुलेभाः ॥ 

गुरुवायूर ( २७-१०-५६ ) 

इदं स्थानं केरलेषु भूलोकवैकुएठनाम्ना एकं प्रसिद्धं वैष्णवं 
तीर्थस्थानं वर्तते & यत्र “गुरुवायूरप्पन'”” नाम्नी भगवतो 
विष्णोर्मनोहरा सूतिः विराजते । प्रसङ्गवशात्तत्रैव मन्दिरे 
मया केरलप्रसिद्धस्य कथकली-नाट्यस्य ग्रमिनयो दृष्टः । 
अत्र कश्चन संस्कृतविद्यालयो नास्ति, परं कतिपये संस्कृत- 
विद्वांसो वर्तन्ते । तेषु एके पी० क्रृष्णलु नवीशनु नामानो 
वैद्यमहानुभावा: । एभिः गीताया गीतगोविन्दस्य च मलयालम- 
भाषायां सुविस्तृता महत्त्वपूर्णा च व्याख्या लिखिता । द्वितीयो 


नी नली पा ea जता EP Ba TERT 
% अत्रेव वायुरोगपीडितेन श्रीनारायणभट्टेन श्रोमद्धागवतकथासंक्षेप- 


रूपं श्रीमन्नारायणीयं नाम नितान्तरमणोयं ग्रन्थं विरचय्य नेरुज्यमासा- 
दितमिति प्रसिद्धिः वतते । यथा नारायणीये लिखितम्‌ 
“एते तावद्वयं तु स्थिरतरमनसा विश्व पौडापहत्ये i 
निश्शेषात्मानमेन गुरुपवनपुराधीशमेवाश्रयामः 1 
7 ( हितोयःश्लोकः ) 

विद्वात्‌ श्री seh कृष्णनु इलियत्‌ महोदयः । भ्रयं पावर्टीसंस्कृत- . 
कलाशालायां व्याकरणाध्यापकः । तृतीयो विद्वातु श्री श्रीधरनम्बु 
दरी महाशयः । अयं मन्दिरे श्री मद्कागवतप्रवचनं करोति । अत्र 
श्रीमद्भागवतपारायणपाठे प्रवीणा TA अनेके परिडताः सन्ति, 
ये प्रतिदिनं मन्दिरे पारायरापाठं प्रवचनादिकं च कुर्वन्ति । शत्रः 


Ag विद्वत्सु इलियतमहोदयाः संस्कृतप्रचारकार्येषु सविशेषसुत्साह- . 


सम्पन्नाः सहृदयाश्च । 

akada स्थाने “'भजगोविन्दं'' स्तोत्रस्य मलयालमभाषया 
गरनुवादकर्तारः साहित्यसङ्गीतरसिकाः श्री०टी० कृष्णनु भट्टतिरी- 
महोदयाः प्रपि सौभाग्यवशात्‌ स्वयमागत्य मिलिताः । अत्र एषाँ 


सहवासेन तथा श्री इलियतमहोदयानां सहयोगेन च सानन्दम- . 


तिवाहिता एका रात्रिः । ` 


पावर्टी ( २६-१०-५६ ) 


यं ग्रामो गुरुवायूरस्थानात्‌ चतुर्षु क्रोशेषु अवस्थितः । रत्न 
एकेन खृष्टमतानुयायिना श्री पी० टी० कुरियाक्कुनामकेन संस्कृत- 


विदुषा सञ्चालिंतः साहित्यदीपिकासस्क्ृतकालेजनान्ना प्रसिद्धः , 


संस्क्ृतविद्यालयो वर्तते । सम्प्रति भ्रत्र ओरिएण्टल हाईस्कूलविभा- 
गोऽपि प्रचलति । उभ॑योराहत्य भ्रध्यापकसंख्या एकोर्नावशातिमिता 
तथा छात्रसंख्या सार्द्धद्विशतमिता । पूर्वमत्र श्री कुरियाक्कुमहोदया 
एव प्रधानाध्यापका AKG, परन्तु सम्प्रति तेषां ज्येष्ठपुत्रः श्री पी० 


के० फ्रान्सिस साहित्यशिरोमणिः प्रधानाध्यापकपदं भजते । तेषाँ 
कनिष्ठपुत्र: श्री पी० के० जोस संस्कृतविद्वान्‌ अपि अन्न सहायका- 

-ध्यापकः। सहायकाध्यापकेषु रपरे पञ्च ग्रध्यापका हिन्दवो वरन्ते । 
विद्यालयस्य अरध्ययनाध्यापनव्यवस्था समीचीना वर्तते। 
- अन्न विद्याथिनां हिताय द्वे सभे ग्रपि परिचाल्येते । एका साहित्य- 
नन्दिनी सभा उच्चवर्गीयाणाँ तथा ग्रपरा विवेकदायिनी सभा निम्न- 
वर्गीयाणां छात्राणां कृते । सभासञ्चालनकार्ये छात्रा अध्यापकाश्च 
उत्साहवन्तः । संस्कृतप्रचारकार्येऽपि श्रत्रत्यानामध्यापकानां 
साधीयसी प्रवृत्तिः । 
एतद्विद्यालयसञ्चालकैः श्रीकुरियाक्कुमहोदयैः मलयालम- 
. भाषाया माध्यमेन संस्कृतशिक्षणाथ “संस्कृतशिक्षाक्रम'' इति 
नाञ्ना चत्वारि पुस्तकानि भ्रपि प्रकाशितानि सन्ति । संस्क्ृतज्ञानां 
कृते मलयालमभाषाशिक्षणार्थमपि इमानि ग्रत्यन्तमुपयुक्तानि । 
क्ेरलवासिभिः संस्कृतज्ञेस्तानि अवश्य द्रष्टव्यानि । 


अत्र उपयु'क्तानिमान्‌ ईसाईमतावलस्विनः संस्कुतविदुषो दृष्टा, 
' तैः सह संस्कृते वार्तालापं विधाय तथा तेषां वैदुष्येण RAT 
विनय सौजत्यं च साक्षात्कृत्य परमं प्रमोदमन्वभूवम्‌ । मन्ये, 
सम्पूर्णेषपि भारते aada एव संस्कृतविद्यालय: खृष्टमतानुयायिमिः 
` संस्थापितः सञ्चाल्यमानश्च वर्तते । 

( उडुपी ३१-१०-५६ ) 

माध्वसम्प्रदायस्य इदं प्रसिद्धं तीर्थस्थानं वतेते । अत्र भ्रष्ट 

माध्वसम्प्रदायाचार्या मठाधीशाः सन्ति। तेषामेव सम्मिलितेन 


सहयोगेन अत्र एका माध्वसिद्धान्तप्रवोधिनी नाम महती पाठशाला 
प्रचलति aa वेदान्तःव्याक रण-सा हित्य-न्याय-माध्ववेदान्तादि- 

शाखाणांमध्यापनं भवति । श्रत्र पञ्चविशतिरध्यापका वर्तन्ते तेषु | 
, षोडश संस्कृताध्यापकाः तथा इतरे इतरविषयाणामध्यापकाः 
akal aa प्राथमिककक्षायां ६४, ` माध्यमिककक्षायां १८५ 
तथा उच्चकक्षायां १८ छात्राः अध्ययनं कुर्वन्ति । HAAT: NATAT- 
चार्या: श्री कौलगि शेषाचार्य एम. ए. महोदयाः सहृदया विद्वांस 
सन्ति । एतेषां धर्मपत्नी अपि संस्कृतज्ञा वर्तते । 


अस्मिनु विद्यालये माध्वमतामृताग्धिलहुरीनाञ्नी पाक्षिकी 
सभा प्रचलति । यत्रत्यैश्छात्रैः निबन्धलहरीनान्नी हस्तलिखिता 
एका वाषिकी पत्रिकापि प्रकटीक्रियते । इयं पत्रिका समीचीन- 
तमैरक्षरैरद्धिता, सचित्रा समयोचितसामग्रीसमन्विता चेति श्रस्याः 
पाठशालाया इदं वैशिष्ट्यं वर्तते । 
भवनमपि ae: पाठशालाया भ्रतीव विशालं दर्शनीयं च .। 
Ia भवनस्य एकदेशे एकं सभाभवनमपि वर्तते। इदमपि 
श्रतिविस्तृतं विविधचित्रविभूषितं रङ्गमञ्चादिसमुचितसन्निवेश- 
रमणीयं च मनोरमं स्थानमस्ति। इयमपि AEAT: पाठशालायाः 
, एका विशेषता वर्तते । | 
mady मठाधीशेपु श्रधमारुमठाधीशाः श्री बिबुधेशतीर्थ- 
स्वामिनः तथा पेजावरमठाधीशा: श्री विश्वेशतीर्थश्रीपादा 
विशिष्टा विद्वांसः प्रवचनपटीयांसश्च वर्तन्ते । 
एतत्स्थानसमीपवतिनि कारकलनामके स्थाने एका अन्यापि _ 
संस्क्रतमहापाठशाला वर्तते | 
aka नगरे ग्रधमारुमठे एव मथा द्वित्राणि दिनानि | 
GENRE छदः, अद्यापि हवरो स्मिता 


PRPC Ta me an 


(३६) 
झासनु, तथापि मम गमनकाले तंत्र ममैव सौभाग्यवशादुपस्थितानों 
तत्रत्य-भूतपूर्वप्रधानाध्यापकमहोदयानां सौजन्येन सर्वविधं सौवि- 
amafi मया । तत्र निरतिशयं सौम्यमूतिना सहृदयेन च 


श्रीरघुनाथभ्रडिगानामकेन एकेन न्यायशिरोमणिना युवकपरिडते- 
नापि मे महती सहायता विहिता । 


मेस्र [ महीशूर | ( २-११-५६ ) 
इयं भारतस्य एका सुप्रसिद्धा दर्शनीया च राजधानी । अत्र 
महाराजसंस्कृतमहापाठशाला नाज्ना एंक: सुप्रसिद्ध विशालतमश्च 
संस्कृतमहाविद्यालयो वर्तते । अत्र ग्रध्यापकसंख्या चत्वारिशदधिका 
तथा छात्रसंख्या च भूयसी वर्तते । भ्रत्रत्ये छात्रावासे सम्प्रति 
पञ्चचत्वारिशत्‌ छात्रा निवसन्ति । रत्र विद्याथिसंघः प्रदोषसंघ- 
श्चेति द्वे सभे अपि प्रतिपक्ष प्रचलतः । विद्याथिसंघेन समये समये 
संस्कृतनाटकानां तथा सभासम्मेलनादीनामपि आयोजना क्रियते । 
अत्रत्याः प्रधानाचायोः श्री एम० कृष्णमूतिमहोदया: । अस्माद 
विद्यालयात्‌ पूर्यमेका त्रेमासिकी संस्कृतपत्रिकापि प्रकटीभवति 
स्म । ग्रत्र हस्तलिखितानां मुद्रितानां च संस्कृतग्रन्थानामेको 
महानु पुस्तकालयोऽपि वर्तते । ग्रस्मितु “नगरे वीरशौवसम्प्रदायेन 

सञ्जाल्यमाना एका भ्रन्यापि संस्कृतपाठशाला वर्तते । 


अत्र अखिलभोरतमाध्वमहामरडलीय-विद्याथिनिलयनामक: 
एकश्छात्रावासो वर्तते, यत्र माध्वमतानुयायिनो बहवश्छात्रा 
निवसन्ति। एते विभिन्नविद्यालयेषु आङ्गलभाषामधीयाना अपि 
अत्र नियमेन संस्कृतमधीयतें तथा सायं प्रातः स्तोत्रपाठ सन्ध्या" 

'वन्दनादिक च अनुतिप्ठन्ति । Ia विद्याथिनिलयस्य अ्ध्यज्ञा: 
,श्री के० विठ्ठलोपाध्याया एव अन्न संस्कृताध्यापकाः सन्ति । इमे 
-उपाध्यायमहोदया Teri मधुरस्वभावा: स्मितभाषिण: सहृद- 
याश्च । अत्र एतेषामेव सौजन्येन विद्याथिनिलये मया दिनत्रयं 
सानन्दमावासः कृत: । | 


अस्मिनु नगरे एका संस्कृतविद्यासमितिरपि वतते, यस्याः 
कार्यदशिनः श्री वो. एस. कृष्णप्पामहोदयाः सन्ति । 

एतत्नगरवतिषु ग्राङ्गलकलाशालाध्यापकेषु महा राजसंस्कृत- 
कालेजसंस्कृतप्राध्यापका:, श्री टी. एस. कृष्णमुति एम. ए. 
महोदयाः, फन्नडविभागाध्यक्षाः श्री टी. एन. श्रीकण्ठय्या 
महोदया: तथा सम्पूर्णस्य कालिदासीयसाहित्यस्य कन्नडभाषायां 
पद्यानुवादकर्तार: श्री परमेश्वरभट्ट एम. ए. महोदया विशेषरूऐेण 
उल्लेखनीया वतन्ते । 

अत्र ओरिएन्टल लाइब्रेरी नाम्ना संस्क्रतग्रन्थाज्ञामेको महानु 
संग्रहालयो adal इतः संस्कृतपरिडतानां सम्पादकत्वे बहुनि 
उत्तमोत्तमानि पुस्तकान्यपि प्रतिवर्ष प्रकाशयन्ते । 

बंगलोर ( ४-११-५६ ) 

भारतप्रसिद्धेषु नगरेषु इदमेकं मनोहरं स्वास्थ्यवर्द्धके च 
'स्थानं अस्ति । अत्रापि मैसुर इव श्रीचामराजेन्द्रसंस्कृतकालेज- 
नाम्ना एको विशालः शोभनीयश्च संस्कृतमहाविद्यालयो वर्तते । 
एतस्य विद्यालयस्य भवनं, तत्रत्यं सभास्थानम्‌ , पुस्तकालयः 
"कार्यालयः, छात्रावासश्चेति सर्वमपि qataqa विस्तृत रमणीय- 

qaal अत्र चत्वारिशत्संख्यक्ता ग्रध्यापकाः सन्ति । सर्वेषां 
विषयाणामध्यापनं भवति । छात्रसंख्याऽपि सन्तोषावहा वतते । 
अस्य महाविद्यालयस्य श्रध्यापकेषु श्री एन. एस. अनन्तरङ्जा- 
चार्याः, श्री एच०वी० नारायणशाख्रिणस्तथा डा० वीरराघवाचार्या- 
श्चेति श्रनेके विद्वांसः साहित्यसङ्गीतरसिकाः कवयः प्रवन्धलख- 
काश्च विद्यन्ते । तेष्वपि sro वीरराघवाचार्या एके aga 


ज्यक्तित्वसम्पन्ना विद्वांसः सन्ति । एते अत्र विशिष्टाद्वेतवेदान्ता- 


ध्यापकपदं विभूषयन्ति । परं वेदान्तिनोऽपि इमे सङ्गीतशाख्नस्यापि 
प्रवीणा वेत्तारः । न च केवलं सङ्गीतशाखस्य ज्ञानमेव एतेषां 
वतेते प्रत्युत विभिन्नरागतालनिबद्धानां गीत्रानां गानविधावपि 


इमे विशारदाः सन्ति । एतेषां स्वरतानसमन्विता सुललिता हृदय- 
हारिणी ऋकपाठशैली तु भारतवासिनः समस्तानपि परिडतानु 


पराभवितुं शक्नोतीति मे विंश्वास:। पणिडतसमाजे प्रचलितया 
स्वरज्ञानहीनया क्लोकपाठपद्धत्या विल्ुब्धहृदया एते सर्वानपि 


'पण्डितातु ऋकशत्रूनिव मन्यन्ते । अथ च इमे शरीरेण समुन्नता- 
कृतयः, स्वभोवेन स्वाभिमानिनो वचसा च सुतरां स्पष्टवादिनो 


वन्ते । एतेन कदाचिदिमे उपय्युपरि नीरसा इव भान्ति, तथापि 


'एतेषां हृदये या सरस्वतीव निगुढा मधुमयी स्नेहसौजन्यधारा 


प्रवहति तस्याः रसास्वादनं त एव कतुं प्रभवन्ति ये तत्र ग्रवगाहनं 
कतुँ पारयन्ति इति मया तै: सह एकमहोरात्रमुषित्वा प्रत्यक्ष- 
अनुभूतम्‌ | 

सम्प्रति इमे एव महाविद्यालयीयच्छात्रावासस्यापि Tani 
वर्तन्ते । त एव एतेषां सहवासेन छात्रावासस्थिता विद्याथिनोऽपि 

विनयान्विताः साहिंत्यसंगीतकलासु च कुशलिनः सन्तीति मया 
तेषां सहवासेन तत्त्रदशित-नाट्य-संगीत-पद्यपाठादिना. च स्वयं 
साक्षात्कृतम्‌ । अश्ैव एकया छात्र्या “संकल्पसू्योदय'' नाटकस्य 
एको गद्यभागोर्झप. ग्रतीव हृद्यतमेन स्वरेण श्रावितः । गद्यपाठस्य 
इयं रमणीया रीतिर्मम अश्वुतपूर्वा एव आसीत्‌ । 


एतदविद्यांथिनिलयेनिवासिनां छात्राणामेकं द्वितीयमपि वैशिष्ट्यं 

वर्तते । एभिश्छात्रे: छात्रलिखितानां निबन्धानां संग्रहरूपमेंकं 
प्रबन्यपारिजात' नामक पुस्तकमपि प्रकाशितम । श्रस्मितु पुस्तके 
प्राचीनेषु भ्रभिनवेषु च विषयेषु चतुखिशत्‌ प्रबन्धा लिखिताः 
सन्ति । सर्वेऽपि निबन्धा Kera सारगर्भिताः सरल-सुललितः 
प्राञजल-संस्कृतनिबद्धतया वाचनेऽपि प्रचुरप्रमोदावहास्तथा विद्याः 
थिनां कृते नितान्तमुपयोगिनो. ज्ञानवर्द्धकाश्च वर्तन्ते । पृष्ठसंख्या 
अस्य १२८ वर्तते । मुल्यञ्च एकं रूप्यकम्‌ । विद्याथिभिः लिखितं 
विद्याथिभिरेंब च प्रकाशितमिदं पुस्तकं स्वैरपि j 
मेव पठनीयमिति में साग्रहं निवेदनं वर्तते । एतस्यापि प्रे रकाः 
सम्पादकाश्च श्रीवीरराघवाचार्य्यमहोदया एव वर्तन्ते । उपसम्पा- 
टकौ च द्वौ छात्रौ वै० नारायणशर्मा. तथा जे० वि० सत्य: 
नारायणाशर्मा च । 


ग्रथेतस्मिन्नगरे माध्वसम्प्रदायानुयायी पूर्णप्रज्ञविद्यापीठो नाम 

एको द्वितीयोऽपि विद्यालयो वर्तते । अत्र त्रयोऽध्यापकाः तथा 
चत्वारिशदधिकाश्च छात्रा वर्तन्ते । ग्रत्रत्या विद्याथिनः समस्तः 
oi Ka पुरि TER (० कण साहि त्यज्यायादि | 

विषयाणां तथा माध्ववेदान्तस्य च अध्ययन कुर्वन्ति । विद्यार्थिनो 
यथा सदाचारसम्पन्ना भूत्वा . धर्मोपदेशका भवेयुरित्येव - अस्य 
विद्यापीठस्य मुख्यमुद्देश्यं वर्तते । एतदतिरिक्तमत्रत्ये श्धरमठे$पि 
बहवः पण्डितकल्पा विद्याथिनो निवसन्ति वेदान्तशाखस्य च 
अध्ययनं कुर्वन्ति । . जवी 

अस्मिन्नगरे एका संस्कृतार्यभ्रेममण्डलीनाञ्नी अपि संस्था 
वर्तते । अस्याः संस्थाया ग्रा्ठुनिकानु विषयानवलम्व्य सरलसाँस्कु- 
तभाषया ` संवादख्पेण बहुनि पुस्तकानि प्रकाशितानि सन्ति 
तथा सभासम्मेलनादिद्वारापि संस्कृतप्रचाराय साधीयानु 
प्रयल्लोऽनुष्ठीयते । 

त्रैव गोखले इन्स्टीट्यूट नाम्ना एका सर्वलोकसेवायै सञ्चा- 
लिता संस्था वर्तते । अस्याः सञ्चालकाः श्री वी० डी० शुण्डप्पा 
'महोदया वतंन्ते । एते स्वयमपि संस्कृतज्ञाः संस्कृताभिमानिनः ` 
संस्कृतप्रचाराय बद्धादरा एके सामाजिकाः सहृदयाः वास्विलास- 
रसिक्राश्च सुप्रतिष्ठिता विद्वांसः सन्ति । एतेषां प्रयासेन भ्रस्यां 
संस्थायामपि प्रतिसप्ताहं केषुचिद्‌ दिवसेपु संस्क्तकक्ताः प्रचलन्ति | 

एतन्नगरवास्तव्येषु विद्वत्सु संस्कृतपाठशालानिरीक्षकाः श्री 
एस. शंकरप्पा एम. ए., बी. टी. महोदयाः, गान्वीनगर-हाई- 
स्कुलप्रधानाध्यापका: श्री एम. पी. एल. शाखिणः एम. T., 
एम; एल. सी. महोदयाः, अनेकसंस्कृतपुस्तकप्रणेतारः श्री 
के, एस. नागराजनु महोदयाः ( सुपरिन्टेण्डेन्ट एजंसी आफिस ) 
तथा संस्कृत अ्रकेडमी-अध्यक्षा: श्री के. गुरुदत्तमहाशयां” 
:( चेयरमैन एलेक्ट्रिक सिटी बोर्ड) भ्रग्रगणनीया वर्त्ते । | 

घारवाड ( ७-११-५६ ) | 

अस्मिनु नगरेऽपि एकः संस्कृतविद्यालयो वर्तते | परतु 
*प्रवकाशदिने गमनात्‌ तत्र कस्यापि ग्रध्यापकस्य छात्रस्य y 
मम साक्षात्कारो नाऽभूत्‌ । विद्यालये कमपि ग्रनवाप्य 
ana सुप्रसिद्धविदुषां श्री पं. बुर्ली बिन्दुमाधवाचार्य्यमहोदयानां| ` 
' गृहं गतवानहम्‌। परं तस्मिनु दिने तेऽपि बेंगलोरनगरं गता 
आसनु | ततस्तेषामभावेऽपि तदगृहिंणोभिः एकस्य हिन्दी भाषाः 
विदो बालकस्य माध्यमेन मम परिचयं लब्ध्वा ग्रतिशयस्नेह- 
समादरपुरस्कृतेत आतिथ्येन भृशं सम्मानितोऽहं यथेच्छं निवा- 
साय निवेदितश्च । परन्तु तत्र पण्डितमहोदयानामभावे एकाकी 
स्थातुमशक्नुवानः कञ्चित्‌ समयं यापयित्वा, ताभ्यश्च दर्शः 
गृहिणीभ्यः तासामसामान्यसौजन्यमवलोकय स्वयं विनयावनतेन 
Kal सश्रद्धमनेकाः प्रणतीनिविद्य, कञ्चित्‌ क्लेशमनुभवन्तिव 
'विमना एव ततः पुण्यपत्तनाय प्रस्थानमकरवम्‌। | 


पूना [ पुण्यपत्तनम्‌ ] ( ८-११-५६ ) 

इदं नगरं संस्कृतभाषायाः भारतीयसंस्कृतेश्‍च स्वाभिमानः 
संरक्षणदृष्ट्या वस्तुतः पुण्यभूमिरिति अद्यापि स्वनाम्नो यथार्थता 

: प्रकटीकरोति । Kaka ह्वासकालेऽपि एतस्मिनु तिलक- 
महाराष्ट्रविद्यापीठम्‌, गीर्वाणमहाविद्यालयः, संस्कृतपाठशाला, 
बेदपाठशाला, वालमुकुन्दसंस्कृतमहाविद्यालयः, 
-यश्चेति अनेके विद्यालया वर्तन्ते । बहवो विद्वांसः स्वगृहेऽपि 


००कैनेका e विज्ञ थिनो,, वेदकुमकाण्डादिविषयान्‌,,, Anna | 


( ४५ ) 


यथा वेदर्मुति श्री घेसास गुरुजी महोदयाः तथा वेदान्तोपनिष- 
त्तीर्थ श्री पं. अण्णाशास्री पण्ढरपुरेप्रभृतयः । 


एतदतिरिक्त १७६७ शकाब्दे संस्थापिता वेदशास्त्रोत्तेज- 
कसभा यथापूर्वमद्यापि वेदादिविविधशास्त्रीयविषयेषु प्रतिवर्ष 
agg विदुषः परीच्य सम्मानेन अर्थदानेन च पुरस्कुर्वन्ती 
चिरात्‌ शाखसंरक्तणविषये प्रयतमाना वर्तते। एका भ्रपराऽप्यत्र 
गीर्वाणवाग्वद्धिनीसभा वहुभ्यो वर्षेभ्यः प्रचलति यस्याः पाक्षिक- ` 
मधिवेशनमविच्छिन्नरूपेण प्रतिपदा वाधषिकमधिवेशनं च महता 
समारोहेण सम्पद्यते । अस्याः सञ्चालकाः gaai: श्री पं... ` 
| गरोशशाखी शेण्ड्ये महोदया वर्तन्ते । 


aAa वेदिकसंशोधनमण्डलम्‌ , भण्डारकर रिसर्च इस्टीट्यूट,. 
डेक्कनकालेजप्रभृतयो भारतप्रसिद्धा: संस्था वर्तन्ते यत्र संस्कृत- 
साहित्यविषयकं महत्त्वपूर्ण गवेषणाकार्यं प्रचलति । ग्रानन्दाश्रमः, 
तथा पूना ओ्रोरिएन्टलिस्ट नाम्ना सुप्रसिद्धे प्रकाशनसंस्थे च 
अत्रैव विराजेते । 


संस्कृतप्रचाराय सोत्साहं बद्भपरिकरेषु नवीनेषु -विद्वत्सुः 
| डा. पलसुले, डा. राहुरकर, डा. सहस्रबुद्धे, श्री पं. गणेश- 

शाखी लोंढे, श्री पं. वसन्त गाडगिलप्रभृतयो विशेषरूपेण 
| उल्लेखनीया वर्तन्ते। अ्रत्रैव श्री श्रीपादशाखी किजवडेकर- 
नामानोऽपि एके विशिष्टा विद्वांसो विराजन्ते । मीमांसायाः 
| तन्त्रशास्त्रे च एतेषामसाधारणं वेदुष्यम्‌ । धर्मसंस्कृतिसम्व- 
faai विषयाणां विवेचने प्रवचने चापि इभे अत्यन्त प्रवीणाः ।- . 

भाषणशैली ग्रपि एतेषां . बाह्य बिनोदबहुलतया ari 
ह्वादिनी । : i 
E ai शारदा चेति दवे पाक्षिकपत्रिकेईपि इतः प्रकटी- 
भवतः । तयोः प्रथमा डा. पलसुलेमहोदयैः सम्पाद्यमाना | 
पृणेसंस्कृतसमातो वहुवर्षेभ्यः प्रकाशते । श्रपरा च शारदा 
श्री चसन्तगाडगिलमहोदयैरशुनैव सम्पादयितुमा रव्धा । 
गथ च, अत्र केचन विद्वांसः प्राचीनधामिकपरम्परायांँ 
परिवर्तनं विधाय स्वविचारानुसारम्‌ एकस्या तूतनपरम्परायाः 
स्थापनाय प्रचाराय च प्रयतमाना वर्तन्ते । एतदर्थं तेः पुण्यः 
पत्तने “घर्मनिर्णयमण्डल'' नाम्ना एका संस्थापि संचालिता वर्तते 
तथा तत एव स्वपक्षपोषणाय वहूनि पुस्तकान्यपि प्रकाशितानि 
सन्ति । एतत्परिवर्तनवादपुरस्कर्तृषु विद्वत्सु डा. काणो, तकः 
तीर्थ पं. लक्ष्मणशाखी जोशी, श्री पं. महादेवशाखी दिवेकर 
तथा पं. रधुनाथशाखी कोकजे चेति विद्वांसः श्रग्रगण्याः सति | 
परन्तु एतेषां नवमतवादिनो . विचारतुरङ्गमा यथा उच्छुङ्कला 
qar: दिपथगामिनः समाजविघातकाश्च न भवेयुरिति तेषां 
निरोघाय अपि सुबद्धपरिकरा अत्र एके वयोवृद्धा विद्वांसो विरा- 
जन्ते । ते खलु :बिद्वत्समाजे सुगृहीतनामानः श्री पं० गोविन्द, 
महादेव जोशीमहोदयाः सन्ति । एते सम्प्रति नितान्तं वयोवृद्धा 
रपि वृद्धकेशरी इव गर्जन्तो नवमतवादिनो Pagar विचाराणां 
परीक्षणे खण्डने च लेख-व्याख्यानादिना पुस्तकप्रकाशनेन च. 
निरन्तरं समुद्यतास्तिष्ठन्ति । एवं च धर्मसंस्कृतिविषये$पि अत्यः 
स्थानापेक्षया इंदं नगरं विशेषतया जागरूक दृश्यते । ३ 


CC-0. Mumukshu Bhawan Varanasi Collection. Digitized by eGangotri 


| 
ए ४६ ) , | 
| 
| 


(80) 


एतदतिरिक्तमस्य स्थानस्य अन्या ग्रपि काश्चन विशेषता 

` वर्तन्ते । अद्यापि अस्मिनु नगरे द्वौ आहिताम्नी वर्तेते। अनेके 

 चनान्तवेदपाठिनो वैदिका विद्वांसः सन्ति । स्वाहाकारस्य वेद 

पारायणपाठस्य च पावनपरम्परा अद्यापि अविच्छिन्नतया 

प्रचलन्ती दश्यते । संस्कुतसंस्कृतिसम्वन्धीनि सभासम्मेलनानि अपि 

अत्र अव्यवहितरूपेण स्थले स्थले श्रनुष्ठीयमानानि वर्तन्ते । 
ब्राह्मणविद्ठत्समाजे श्राचारनिष्ठापि नितरां साधीयसी । 


श्रस्मिनु नगरे गीर्वाणवाग्वद्नीसभायाः प्रधानसञ्चालकानां . 
श्री पं० गणोशशाखि शोण्डेमहोदयानां गृहे स्वगृहनिविशेषमह 
मेकादशदिनानि निवासं कुतवानु । एतेषां परिवारे वयोवृद्धा 
युवानो बालका बालिकाश्चेति सर्वेऽपि यथायोग्यं संस्कतं व्यव- 
हरन्ति स्मेति मे महानानन्दविषय आसीत्‌ । श्रपि च संस्कत 
प्रचारकाणां कृते एतेषां गृहं सर्वदा उन्पुक्तद्वारं तिष्ठति तथा 
सर्वेपि परिवारजना श्रतिथथे स्निह्यन्ति इति मया .साक्षादेवानु 


भूतम्‌ । अत्र निवासक्राले श्रन्यञ्च यद्यन्मया सौख्यमासादितं तद- 
धस्तने पद्ये प्रकटीकृतम्‌ । 


- वासो राजपथे, गृहस्य पुरतो यानानि, रात्रौ कथा 
शय्या-भो जन-पान-सौख्यमखिलं स्वेच्छानुकूलं सदा | 
स्नानञ्जोष्णजलेन चायमुभयो रुप्णन्तथा सन्ध्ययोः 
विंद्रद्ठयं-गणेशशाखिसद्ने किं किं न लब्धं सुखभ ॥ 
बम्बई [ ग्रुम्पापुरी ( १६-११-५६ ) 
अत्र भारतीयविद्याभवनसश्चालितः श्री मुम्बादेवी संस्कृतमहा- 
विद्यालयः ( चौपाटी ), श्री जे० टी० संस्क्रृतमहाविद्यालयः . 

( ग्वालियर टेक ) श्रीक्कष्णसंस्कृतविद्यालयः ( फणसवाडी ) 
श्री देवनायकाचार्य सं० विद्यालय: ( बड़गादी ) जे. वी. एम. 
संस्कृतविद्यालय: ( कालबादेवी रोड ), वाणीविहार संस्कृतविद्या- 
लयः ( माइुङ्गा ), श्री संस्कृतमहाविद्यालयः ( विलेपारला ) इत्येते 
संस्कृतविद्यालया वर्तन्ते । 

अस्मिनु नगरे सर्वप्रधानं संस्कृतप्रचा रकेन्द्रं भारतीयविद्या- 
भवनमेव व्तते। श्रस्यैव रोडे संस्क्तविश्वपरिषदोऽपि कार्यालयों: 
बिराजते । ग्राभ्यामुभाभ्यामपि संस्थाभ्यां महाविग्रालयसञ्चालनेन 
देशे विदेशे च विश्वसंस्कृतपरिषदः शाखास्थापनेन, agus 
भारते सरलसंस्कृतपरीक्षाणां प्रवर्तनेन, विविधपुस्तकपत्रपत्रिका- 
दीनां प्रकाशनेन, बहूनां ब्रतपर्वोत्सवजयन्तीनां ससमारोहमायो- 
जनेन च सुमहती सुरभारतीसेवा विधीयते । श्रनयोरुभयोरपि 
संस्थयोः प्रधानसंचालकाः श्री के. एम. मुन्शीमहोदथाः. तथाः 
प्रधानमन्त्रिणः श्री जे. एच. दवे महोदया वर्तन्ते । 

ग्रस्मिनु नगरे संस्कृतबिश्वपरिषदा मुम्बापुरी-सस्कृताध्यापक- 
संघनाम्नापि एका संस्था स'स्थापिता वतेते। एवमेवात्र एका ' 
ब्राह्मणसभा नाम्नापि संस्था प्रचलति या प्रतिवर्ष बहुनां सस्कृत- 
नाटकानामभिनयं बहुषु स्थानेषु ग्रतीव कौशलेन सह सम्पादयति । 
TAI: सभायाः सस्कृतप्रचारपत्ते इयमेका सर्वातिशायिनी 
विशेषता वतते । 

ग्रनेकोपनगरसमन्वितेऽस्मिनु विशाले नगरे यत्र तत्र भूयांसो 
विद्वांसः संस्कृतप्रणयिनश्च महानुभावा वर्तन्ते । तेषु भारतीयविद्याः 
भवनस्थ-संस्कृतमहाविद्यालयप्रधानाचार्याः श्री दीक्षितारमहोदयाः, ` 

४ ( ४६ ) 


भारतीयविद्याभवनस्थपरीक्षामन्त्रिण: श्री महेशचन्द्रशाखिमहोदया:, 
श्री एल० एम्‌० चक्रदेवमहोदया:, सिद्धार्थकालेजे संस्कृतप्राध्या- 
पकाः श्री माधवाचार्यमहोदया:, बडामन्दिराधिपतय: श्री दीक्षित 
जी महाराजाः, 'बालसंस्कृतम” पत्रसम्पादका वेद्यवर्य्या: श्री राम- 
स्वरूपशाखिणः तथा माइुङ्गास्थितवाणीविहारसंस्कृतविद्यालय- 
प्रधानाचार्याः श्री महाहुलि गोपाचार्य सविशेषमुल्लेखनीयाः सन्ति । 

बम्बईनगरे निवासाय. स्वल्पमपि स्थांनं महता काठिन्येन 
लभ्यते इति सरवप्रसिद्धं वर्तते । तदनुसारं प्रथमं मयापि दिनद्वयं 
यावत्‌ किञ्चिदसौविध्यमनुभूतम्‌। परं तत्पश्चात्‌ विलेपारलास्थि- 
तस्य॒ संस्कुतमहाविद्यालयस्याघ्यापके: श्री पं० जीवेश्वरझा महोदयैः 
adai निवासभोजनादिसौविघ्यमुपकल्पितम्‌। 

पारडी [ Rio aga | ( २६-११-५६ `) 

वेदमूर्तीनां श्री पं० श्रीपाद दामोदर सातवलेकर महोदयानां 
शुभामिधानेन, तेषां वैदृष्येन, तथा शताधिकवैदिकसाहित्यविष- 
यकपुस्तवप्रकाशनात्मकेन पुरुषार्थण च सर्वेऽपि भारतीया विद्वांसः 
परिचिताः सन्ति । एतेषां स्वाध्याममण्डलनाम्नी संस्था या पूर्व 
- सतारामण्डलान्तर्गते Ia ग्रासीत्‌ सा एव इदानीं पारडी- 
ग्रामे प्रतिष्ठिता वर्तते । 

्रनया संस्थया बहुभ्यो वर्षभ्यः हिन्दी-गुजरातीःमराठीति 
भाषात्रये मासिकपत्राणां प्रकाशनेन, विविधपंस्कृतपरीच्चाणां प्रव- 
i, धर्मसंस्क्रतिसम्बन्धिनां ग्रन्थानां प्रकाशनेन, सूल-सटीक- 
सानुवाद-सभाष्य-वेदग्रन्थानां सम्पादनेत, सम्प्रति “देवतसंहितानां” 

aa संस्कृतभाषाया भारतीयसंस्कृतेः वेदिकसाहित्यस्य च 
वर्णनीया सेवा विधीयते। | 7 : 

श्रीमन्तः सातवलेकर महोदया इदानीमासन्नशतायुषोऽपि प्रा- 
तरारभ्य रात्रौ नववादनपर्यन्तमविरतं परिश्रमं कुर्वन्ति । किम- 
घिक्रम, मदर्थं चायपानं, सन्ध्यायै काष्ठपीठम्‌ अर्घाय जलपात्र | 
च स्वयं तैरेव उभयोः सन्ध्योरानीयते स्म । सङ्घोचवशान्मया वार 
वारं निवार्यमाणा ग्रपि ते “एतदर्थमेव Ld शरीर वर्तते 
ग्तिथिसत्कारस्तु अस्माकं वैदिको धर्म: इत्यादिकं मन्द मन्द- 
मभिधाय सर्वमिदं स्वयं विदधत्येव । 

ऋषिकलपानामेषां तपस्विनां पुरयाश्रमे यन्मया दिनहयमव- 
स्थितेरवसरो लब्धस्तदहं परं सौभाग्यमात्मनो मन्ये.। 


बडोदा [.बटपत्तनम्‌ ] ( ३-१२-५६ ) 

इदं नगरं गुर्जरप्रदेशस्य प्रधान विद्यास्थानम्‌ः। ग्रच महाः 
राजा संभाजीराव विश्‍वविदयालयान्तगतः एकः सस्कृतमहा- 
विद्यालयो वतते । भ्रत्रत्य: पाठ्यक्रमः स्वतन्त्रो विद्यते । अस्मितु 
विद्यालये सम्प्रति त्रयोदश ग्रध्यापका वतन्ते । प्रधानाचार्याः श्री 
हरिप्रसाद मेहता एम० To, बी० टी०, काव्यतीर्थ महोदया | 
वर्तन्ते । इमे अध्यापनकलाकुशला उत्साहसम्पन्नास्तया सहृदया | 
विद्वांसः सन्ति । न्यायव्याकरणाचार्यः श्री शोमित मिश्र महोदयः | 
तथा ज्योतिषाचार्य: श्री लक्ष्मीकान्त झा महोदयश्चेति इमावपि | 
अस्य विद्यालयस्यालङ्कारभृतौ विशिष्टौ विद्वांसौ । अस्मिनु विद्या- | 

` अपि पाठ्यग्रन्थानां परिचयात्मक चित्रपटं शोभनाक्षरैलेलित्वा 
` संस्थापितं वर्तते । चित्रपटेषु तत्तदग्रन्थानां सर्वेऽपि विषयोपविषयाः 
रचयितृणां नाम-धाम-जन्मफालादि-विवरणाञ्च सम्यक्‌ समुल्लिखितं 
` बर्तते । सर्वेषामपि विद्यालयानां कृते अनुकरणीया इयं 
' रीतिः। समथे-समये. विद्यालयेऽस्मिनु संस्क्ृतव्याख्यानानामपि ` 
` आयोजन क्रियते । प्रतिवर्षमत्र भ्राश्चिननवरात्रावसरे शारदोत्सवः . 


समारोहः सम्मान्यते यस्मिनु कविसम्मेलनःवादविवाद-वक्तत्व- 
नाट्य-सङ्गीतादीनां मनोरमाः कार्यक्रमा उपस्थाप्यन्ते । 


रामप्रसादीयंसंस्क्ृतविद्यालयनाम्ना एका ग्रपराऽप्यत्र संस्कृत- 
पाठशाला प्रचलति तथा एवस्मान्नगरात्‌ किश्चिददुरे सियातलाव- 
नामके स्थाने एकः ऋषिकुलन्नह्मचर्याश्रमोऽपि वर्तते । . 

ग्रस्य नगरस्य इदमेकं विशेषरूपेण उल्लेखनीय वेशिष्य्यं. 
वर्तते यदत्र एका अनेकवर्षेभ्यः संस्कृतविद्वत्सभा नाम्नी सभा 
सुव्यवस्थितरूपेणः प्रचलति । श्रस्याः संस्थापकाः प्रमुखसञ्चालकाः 
स्थायिनोऽध्यक्षाश्च एतञ्चगरस्य विद्वत्समाजशिरोमणिस्वरूपाः श्री 


Go बदरीनाथशा्निणः सन्ति | सरस-सुललित-संस्कृतगीतप्रणयनेन 
इमे “अभिनव जयदेव” नाम्ना विख्याताः सन्ति । वैदुष्ये “विद्या 


सुधानिधि इति विरुदमिमे विभूषयन्ति। परन्तु न केवलमिमे 
विद्यासुघानिधयः अपितु सौहार्दसुधानिधयः सौजन्यसुधानिधयः 
औदार्यसुधानिघयस्तथा ्ातिथ्यसुधानिधयोऽपि वर्तन्ते । एतेषामेव . 
प्रेरणया प्रयत्नेन च अत्रत्या विद्वत्समा नियमितख्पेण स्वकीयं, 
मासिकं वाधिकञ्च सम्मेलनं महता - समारोहेण ` सम्पादयति 
बिविधैरमनोरङ्ज्‌नैः. _ कार्यकलापैरच...दर्शकाण्म-- सनो हरति । 

अनया समया सारस्वतसौरभमिति नाम्ना पत्रिकाश्येका काले. 
काले प्रकाश्यते । | 
एतस्मिनु नगरे आङ्गलसंस्कृतोभयभाषासाहित्यविशा रदेषु 
वदत्सु रामायणसमितिसंशोधनाध्यक्षा: श्री गोविन्दलाल भट्ट महा- 
दयाः, श्री रामस्वामिशाखिणः एम० ए०, श्री जगन्नाथ श्री धर - 
परेशशाखिणः एम०ए०, श्री शानभाग महाशया:, श्री लक्ष्मीनाथ 
' बद्रीनाथ शाखो बी० ए० महोहयाः तथा श्री डा० अरुणोदय 
नटवरलाल जानीमहोदयाश्च सविशेषमुल्लेखनीयाः सन्ति । 
एतन्ञगरवतिनि विद्वत्समाजे सङ्गीतविषयेऽपि meat निपु- 
णता सुमहानु आदरश्च दश्यते । उपरि afaa: श्रीबदरीनाथ- 
शाख्रिमहाभागाः सरससुललितानां संस्कृतगीतानां प्रणयनेन “गभि 
नव जयदेव” इति नाम्ना विख्याताः सन्ति। एतदतिरिक्तं To 
जयनारायण रामकृष्ण पाठकाः तथा डा० Yo एन? जानीमहो- 
दया अपि गीतलेखकास्तथा गायक्राश्च। श्रत्र एका ईदृशी बालि- 
काऽपि वर्तते या संस्कृतगीतानां गाने अनुमानतोऽप्यधिकं कौशलं . 
भजते । no 
विद्वत्सभाया'{तेमानमन्त्रिणो विद्याभास्कर श्री मरिणशद्धूर 
वसन्तराम उपाध्यायमहोदया अत्रत्येषु विद्वत्सु धामिकाणां दार्श- 
निकानाञ्च विषयाणामेके तत्वविवेचका मनीषिणः सन्ति । एभिः 
प्रणीतं तथा हृद्यतमै एकत्रिशत्पघेः महात्मने श्रीगान्धिमहोदयाय 
समपितंतं 'ईश्वरस्वरूपम' नाम पद्यात्मक पुस्तकं तत्वालोचनात्मक | 
नितान्तरमणीयं विचारोत्तेजकं धामिककुरीतीनां सुस्पष्टवर्णन- _ 
विघायकमेकं क्रान्तिकारि पुस्तकमस्ति | Sa खू 

ag ` नगरे श्रीबदरीनाथशाखिणामेव सदने मया 
दिनचतुष्टय निवास: कृत: । यद्यपि तस्मिनु समये श्री 
शाख्रिमहोदया बम्बईनगरे सनु तथापि श्रीवटुकनाथशाख्रिणां 


प्रसच्चमधुरेण स्वभावेन स्नेहसद्धावपरिपुर्णन व्यवहारेण च ग्रहं 
महान्तं सन्तोषमन्वभवम्‌-। 


अहमदाबाद (६-१२-५६ ) 


अस्मिन नगरे श्री काशीविश्वनाथसंस्क्तमहाविद्यालयः, 
स्वामीना रायणसंस्कृतमहाविद्यालयः, शरीब्रह्मचा रीसंस्कृतपाठशाला, 
संस्कृतपाठशाला तथा हिरापुरजीसंस्कृतपाठशालेति पञ्च संस्कृत- 
विद्यालयाः सन्ति । एषु सर्वाङ्गपूर्णतया अ्रध्यापक विद्यार्थिबाहुल्येन 
च धी काशीविश्वनाथसंस्कृतमहाविद्यालय एव प्राथम्यमर्हति । 
अत्रत्याः प्रघानाचार्याः श्री do दीनानाथ झा महोदयाः न्याय- 
वेदान्ताचार्या अस्य नगरस्य प्रमुखेषु परिडतेषु अग्रगण्या वर्तन्ते । 
अत्र च एतेषामेव महोदयानां स्थाने सर्वसुखान्यनुभवन्नहुं पञ्च- 
सप्तदिनानि निवासंमकरवम्‌ । . 
एतन्नगरवर्तिनांवद्यालयानामध्यापकेषु छात्रेषु वा छात्र- 
सभासञ्चालने, संस्कृतसंगीतनाटकव्याख्यानादीनामायोजने अन्येषु 
वा सांस्कृतिकेषु कार्यकलापेषु काचिदुल्लेखनीया भ्रभिरुचिर्न दष्टा 
अस्मिनु नगरे एका वृहद्गुजरातसंस्कृतपरिषन्ञाम्ना , प्रदेश- 
व्यापिनी सभा प्रचलति यस्या: कार्यालय: श्री काशीविश्वनाथमहा- 
विद्यालये .वर्तते । ग्रनया सभया निखिलेऽपि गुजरप्रदेशे सरल- 
संस्कृतपरोक्षाणां प्रवर्तनेन, तदनुरूप-पाठ्यपुस्तकानां प्रकाशनेन, 

संस्कृतपरीक्षाणां सञ्चालनेन तथा अन्यैश्च बहुविधैः . सङ्कल्पितै- | 
: रुपायैः सु रभारतीसेवायाः प्रशंसनीय: कार्यक्रमःसमारब्धो वर्तते । | 
. एतन्नगरस्य नवयुवकेषु आङ्गलविद्यालयाध्यापकेषु श्री भग- | 
वतीप्रसाद परड्या एम० ए०, व्याकरणाचार्याः सविशेषमुल्लेख- | 
नीया वर्तन्ते । इमे यथा अध्यापने तथैष साहित्य-सङ्गीत-नाटक- | 
भाषण-सभासम्मेलनादिविषयेऽपि नितरामघिगतपाटवा वतन्ते । | 
एते स्वरूपेण मनोहराः, वचसा मधुवर्षिण:. हृदयेन स्नेहसौजन्य- | 
निधयो, घर्मेण परहितसम्पादनपरा एके भविष्णवो विद्वांसः | 
सन्ति | 4 
अत्र एतन्नगरालङ्कारभूतावन्यावपि द्वौ भारतप्रसिद्धों वयो- | 
वृद्धौ विद्वांसौ वर्तेते । तयोरेके जैनविद्वांसः प्रज्ञाचन्षुषः श्री पं० | 
सुखलालजी संघवी महोदया वरन्ते यैगुर्जरभाषायां धर्मसंस्कृति- 
साहित्यसम्बन्धिनः पाण्डित्यपुर्णा ग्रनेके निबन्धा लिखिताः सन्ति । 
अपरे महानुभावाः रामानन्दसम्प्रदायाचायंघु विश्वुतनामानः 
परिडतराजेति विरुदविभुषिता: श्री स्वामि भगवदाचार्यमहोदया | 
वर्तन्ते । एतेषां बहुविधं व्यक्तित्वं दर्शक्रानां हृदये ग्रमन्दमानन्द | 
परं कौतुहलं च जनयति । तथा हि--एते न केवलं साम्प्रदायिकः | 
ग्रन्थानामेव भ्राचार्या ग्रपितु वेद-व्याकरण-साहित्य-दर्शनधर्म- | 
'शाल्न-पुराणोतिहासादिविषयाणामपि विशिष्टा विद्वांसः । न केवलं | 
विद्वांस: प्रत्युत प्रवचनेऽपि सुतरां पटीयांसः । ग्रपि च भारतपारिः | 

, जातनामकस्य गान्धिचरित्रात्मकमहाकाव्यस्य प्रणेतारोऽपि इमे । | 
एतदतिरिक्त' संस्क्ृत-हिन्दी-गुर्जरभाषायामेभिः षडशीतिपुस्तकानि | 
लिखिताति प्रकाशितानि च। इदानीमपि . कानिचिन्तूतनाति | 

` पुस्तकानि लिख्यन्त एव ।. भाषाषु अंग्रेजी-फारसीभाषयौ रपि एतैषा 


प्रभूतं प्रभुत्वम्‌ । इयं पाण्डित्यचर्चा। ग्रथ विचारतः स्वभावतश्च एते 
प्राचीनपाण्डित्यजुषोऽपि न रूढिपरिपोषकाः ग्रपितु सदसद्विवेचकाः, 
सम्ुचितपरिवर्तनवादिनो, रामानन्दसम्प्रदाये क्रान्तिका रिणो निर्भी- 
काः साहससम्पन्नाश्च मतस्विनो मनीविणः सन्ति। safara 
AR इमे ग्राडम्वरवीहिना: सेवकसेविका-रिष्यरिष्यादिसंग्रहपरा- 


-इमुखाः एकाकिन एव निवसन्ति स्वहस्तेनेव च स्वीयं सकलमपि 


गृहकृत्यं समागतानामातिथ्यं च सम्पादयन्ति । एकान्तवासिनो$पि 
न इमे मौनधारिणो नापि नीरसा न च प्रदर्शनार्थं कल्पितगम्भी र- 
मुखमुद्रा प्रत्युत प्रसन्नमुखमण्डला मधुरभाषिणो विनोदिस्वभावाः. 
निश्‍्छल हृदयाश्व महात्मानः सन्ति। एभिः स्वक्रीयः सर्वोऽपि 
यनेक भाषामय-विपुलतरामूल्यग्नन्थपरिपूर्णः साहित्यंभण्डारोऽपि बहु- 
जनहिताय गुजरात-विद्यापीठसंस्थायै स्वेच्छया समपितः। 


४ एवं च इमे विद्ृच्छब्दार्थं साधुशब्दाथ च समीचीनतया 
| चरितार्थयन्ति । 


` `एतन्नगरनिवासिषु संस्क्ृतानुरागिषु व्यापारिजनेषु श्रीनारा- 
यणभाई लालाभाई ठक्करमहोदया अपि एके अनुपमा: सत्पुरुषाः 
सन्ति । विद्यया सह विनयः, प्रियवचनेन सह दानम्‌, धर्माचरणोन 


'सुदुर्लभानां गुणानां समन्वयस्य इमे प्रत्यक्षमुदाहरणम्‌। 
जयपुर ( १२-१२-५६ ) . 


राजस्थाने .जयपुरं नाम्न संस्कृतविद्याया एकं भारतप्रसिद्ध 
केन्द्रं वर्तते । अत्र महाराजासंस्कृतकालेजनाम्ता एकः सर्वावयव- _ 

परिपूर्णो बृहत्तमः संस्कृतविद्यालयः प्रचलति । अस्मिनु महाविद्या 
लये सर्वेषामपि विषयाणामध्यापनं भवति । एतदतिरिंक्तमत्र 
अन्यावपि द्वौ विद्यालयौ वर्तते । एकः स्वामीना रायणसंस्कृतमहा- 
विद्यालयः तथा अपरो जैतसंस्कृतमहाविद्रयालयः। इमावपि fag- 
यालयौ प्रतिष्ठितौ सर्वाङ्गपरिपुणौ च । परन्तु सभासम्मेलनादि- 
` विषये अत्रापि विद्यालयेषु शिथिलता अवलोकिता | 
अस्मिनु नगरे एका संस्क्रुतवाग्वरधिनी परिषत्‌ वर्तते यस्याः 
मन्त्रिणः आयुर्वेदकालेजस्थ संस्क्ृताध्यापकाः श्रीनारायणशाख्री _ 
काकर महोदया वर्तन्ते । संस्कृतसेवायै सदा समपितमनोवाक्काया 
इमे अत्यन्तमुत्साहसम्पन्ना: कार्यकुशलाः सहृदयाश्च । एतेषामेव 
प्रयतेन परिषदा एका रात्रिपाठशालापि सञ्चाल्यते। समये-समये 
परिषदा प्रतिवर्ष विशिष्टान्यपि सम्मेलनापि agak । अस्याः 
परिषदः अध्यक्षा: श्री do मथुरालाल शर्माण: एम० ए०, Sto 
लिद्‌ महोदयाः प्रधान्येन भ्राङ्गलभाषाया एव विद्वांसः तथापि 
संस्कृताध्ययने नितरामनु रागवन्तः संस्क्ृतभाषणप्रणयिनः संस्क्कत- 
प्रचारोपयिकेषु कार्यकलापेषु सश्रद्धं दत्तचित्ता ग्रस्य नगरस्य एके 
महान्तः संस्कृतसंरक्षका: सन्ति । एते प्रतिदिनं रात्रो स्वपरिवारं 
स्वकीयांतु भृत्यांश्च तुलसीकृतरामायणं श्रावयन्ति। इदमपि एक- 
मनुकरणोयं वैरिष्त्यमवलोकितं मया एतेषु । 
ग्रस्य नगरस्य अपरे ्राकर्षणभूता महाविद्वांसः भारतीपत्रि- 
. काया: सम्पादकाः श्रीभटुमधुरानाथशास्िमहोदया वर्तन्ते । 
हिन्दी-उदू'चन्दस्सु संस्कृतकाव्यप्रणयनपरिपाटीप्रवर्तनाचार्या इमे 


'निजकवित्वकोरालेन भारतीयसंस्कृतकविजनेष निस्संशयं कनिप्ठि- . i 

' कामधितिष्ठन्ति । एतैरिमामभिनवां शैली म ङ्गङृत्य साहित्यवैभवम्‌, 

जयपुरवेभवं गोविन्दवेभवञ्चेति त्रीणि नवनवंविषयभावभज़िम- 
विभूषितानि अपुर्वरमणीयानि,काव्यानि विरचितानि। इमानि 
अभिनव संस्कृतसाहित्य रसिकैरेकवारमवश्यमेव विलोकनीयानि ' 
सवेषु संस्कृतविद्यालयेषु रक्षणीयानीति मे बलवती शरभ्यर्थना । 


सम्प्रति जयपुरनगरनिवासिनः एकस्यापरस्यापि महापुरुषस्य | 
परिचयं दातुमिच्छामि । इमे महानुभावा न केवलं जयपुरस्य अः 
पितु समस्तभारतराष्ट्रस्य विशिष्टगौरवस्वरूपाः वेदब्राह्मणागाध- 
महोदधिमन्थनमन्दरायमाना: श्री पं० मोतीलालशर्माण: सन्ति । 
एभि: स्वर्गीय स्वगुरुवेदवाचस्पति श्रीमधुसुदन झा महोदयानाम- 
भिनवां वेज्ञानिकों व्याख्यानसरणिमनुसृत्य वेदानां ब्राह्मणग्रन्थानां 
च अपूर्व ज्ञानविज्ञानसमन्वितँ भाष्यं अशीतिसहस्रपृष्ठेष लिखितं 
वर्तेते । एतेषां वेदविज्ञानविषयिणणोऽनेकें महान्तो निबन्धग्रन्थाः 
प्रकाशिताः सन्ति। IR च शानैः शनैः प्रकाशपदवीमारोहस्ति। 
एभिलिखितानां प्रकाशितानां च निबन्धग्रन्थानां बहुपृष्ठात्मकानि सप्त 
सूचीपुस्तकानि मूल्यं विनैव लभ्यन्ते । तानि वेदिकैविद्वद्धिरवश्य- 
मेव द्रष्ठव्यानि। एभिरेव “भारतीय संस्कृति और सभ्यता” 
नाम्ना ग्रपरोऽप्येको महानु ग्रन्थः प्रणीतोऽस्ति। भारतीयसंस्कृतेः 
सभ्यतायाश्च तत्त्वं वास्तविकं स्वरूपं च जिज्ञासमानेरेषा 
संस्कृत्युपनिषद्‌ ्रचिरेणेव द्रष्टव्या मन्तव्या चेति मम हादिकं 
निवेदनम्‌ । | 

एवं च इमे जयपुरसन्निहिति एव दुर्गापुराञ्चले मानवाश्रम- 
नाम्ता एकमाश्रमं कल्पयित्वा तत्रेव लोककोलाहलेभ्यो दुरीभूता 

_ प्रायं वालुवेदिकविज्ञानज्योंतिषां. प्रकाशेन वेदब्राह्मणार्थविषयक 

. गाढान्धक्रारविध्वंसनतपश्चर्यायां निलीना ` वर्तन्ते । 
ग्रस्मिनु नगरे महांराजासँस्कृतविद्रयालये ज्योतिषविभागा- | 
` च्यक्षाणां श्रीमतां पं० विन्ध्याचलप्रसाद पाण्डेय महोदयानां भवने 
ममनिवास झासीतु इमे मम सम्बन्धिनोऽपि विद्यन्ते । तस्मा- . | 
दत्र यन्मया सुखं सौविध्यञ्च समासादितं तद्वर्णन पाठकानां नाति- ` 
विस्मयकरं जायेत । इत एव. च मम यात्रा याः समाप्तरपि जाता। | 


दक्षिणभारतस्य वैशिष्ट्यम्‌ 

यद्यपि दाक्षिणात्यप्रदेशे पाश्चात्यशिक्ता-सभ्यताया विपुलः | 
“प्रचारो वर्तते, तथापि तत्रत्येषु सस्क्ृतविद्यालयेषु पण्डित-विद्याथि- 
समाजे च उत्तरभारतापेक्षया द्यापि ग्रनेकविधं वैशिष्ट्यं दृष्टि- 
गोचरीभवति। वेषाचारविषये यथा--प्रायेण घौतवस्रोत्तरीय- 
परिधानम्‌, अ्रधमस्तकव्यापिनी शिखा, स्वच्छुश्वेतसमुज्ज्वलवेष- 
धारणम्‌, सायंप्रातः सन्ध्यावन्दनाद्याचारपालननिष्ठता, भस्मः | 
चन्दनानुलेपः, मत्स्यमांसादिनिषिद्धभोजनपानपरिवर्जनम्‌ , “नीलः 
लुंगी''-वखाणां सवंथाऽभावः, भोजनादौ भोजनान्ते च श्राचमनाद्यां- | 
-चारपरिपालनश्च । . 
` ` एवमेव शित्नाविषये प्राथमिककच्चास्थितानामपि वालकानां 
पदच्छेदान्वयपदार्थभावार्थादिसर्वविधापेक्षितज्ञानपुरस्सरं काव्याः | 
ध्ययनम्‌ , बहुनां काव्यक्षोकानाँ कण्ठस्थीकरणम्‌, स्वरान्तपद्यानां | 
स्वरान्तरूपेणेव उच्चारणं न तु हलन्तरूपेण, बहूनां स्तुतिपद्यानां | 
वेदमन्त्राणां च मनोहरेण RU पाठः, वेदानां वेदान्तमीमांसादि- | 

शाखाणां च विपुलमध्ययनम्‌ ; मठमन्दिरद्वारा संस्कृतविद्यालयानां: 
वैदिकानां च संरक्षणम्‌, वेदमन्त्राणां गद्यपद्यादीनां च JETE- 
मुच्चारणश्चेत्यादयः काश्चन . विशेषता इदानीमपि दक्षिणभारतस्य 
` उत्कर्ष प्रमाणयन्ति । . केवलं विद्यालयेषु पण्डितविद्रयाथिसमाजेः 
परस्पर संस्क्रुतभाषाया व्यवहाराभावात्‌ सस्क्ृतभाषणन्षमताः 


शनेः शनैः क्षीयते छात्राणामित्येव एकं  क्लेशक रमयशस्करे , 
च वृत्तम्‌ । ब 


संस्कृत-शिक्षाया हासोन्युखी दशा 


उपरिवणितासु कासुचिद्‌ विशेषतासु विद्यमानास्वपिः | 
दक्षिणभारते शनैः शानैः संस्कृतशिक्षाया ह्लास एव परिदृश्यते इति 
सुमहद्‌ विषादस्थानं नः संस्कृतज्ञानां संस्कृतपत्षपातिनां च | 
aa वेद-पाठशाला शाखपाठशालेति द्विविधा श्रेणी वर्तते विद्या- 
लयानाम्‌ । उभयविधेष्वपि प्राचीनविद्यालयेषु भ्रनेके नामशेषतांः 
गताः सन्ति। जीवत्स्वपि बह॒वो विनाशोन्मुखा एव । केषुचिद्‌ः 
विद्यालयेषु श्रध्यापकाः. सन्ति, परं विद्याथिनामभावो वतते 
इति कामकोटिपीठाधीश्वराणां मुलादाकर्णितम्‌। ये केचन विद्या: 
लया महाविद्यालया वा इदानीमपि उत्तमा मन्यन्ते, तेषामपि 
'छात्रसंख्या शोचनीयेव वर्तते । श्राडरलविद्यालयेष्वपि एव्मेवः 
संस्क्ृतशिक्षा शोचनीयां परिस्थिति गता वर्तते । तेषु विद्यालयेषु 
पाठ्यविषयेषु अनिवार्यरूपेण हिन्द्याः प्रवेशात्‌ जीविकाहेतुतयाः 
तामेव भूयांसश्छात्राः पठन्ति, न तु संस्कृतम्‌ । तस्मादाङल-- 
बिद्र्यालयेषु सर्वत्र संस्कृताध्यापकानामनिवार्यता नानुभूयते । तेन 


' 

“बहवः संस्कृतपरिडता हिन्द्रया ग्रभ्यासं विधाय हिन्दीशिक्षकपद- 
-लाभाय प्रयतमाना दृश्यन्ते। आडग्लमहाविद्रयालयेषु संस्कृत- 
“शिक्षाया व्यवस्था वर्तते, परं तत्रापि छात्रसंख्या नितान्तं 
न्यूनतमा एव । तेषां स्वपाठ्यग्रन्थविषयक ज्ञानं संस्कृतभाषा- 
'सम्बन्धिनी व्युत्पत्तिः लेखव्याल्यानक्षमता संभाषणशक्तिश्च नितांत- 
'मल्पीयसी एव । ग्रथ च याः पुनः काश्चन पाठशाला भ्नेकेषु 
नगरेषु तत्रत्येः संस्कृताभिमानिभिः संस्कृतनाषायाः संस्कृतेश्च 
संरच्षणबुद्धया सायंप्रातः परिचाल्यमानाः सन्ति, ता अपि राजः 
कीयसाहाय्याभावात्‌ सामान्यजनताया औदासीन्याच्च प्रायः सर्वदा 
"सङ्कुटग्रस्ता एव । समुचितवेतनाभावात्‌ तासामध्यापकाः प्रायेण 
क्लेशामेवानुभवन्ति । केवलं केषाञ्चित्‌ उत्साह एव तासां पाठ- 
-शालानां जीवनहेतुः । ये च पुनर्वेदिका विद्वांसः सन्ति, तेषां तु 
` दशा सर्वाधिकं दयनीया वर्तते । सर्वेषु विद्यालयेषु वेदाध्यापन- 
'व्यवस्थाया अ्रभावात्‌, यज्ञयागादिपरम्पराया दिनानुदिन क्षीय- 
माणतया तथा धनाध्यक्षेषु वेदसंरक्षणं प्रति निमीलितात्तेषु वेद- 
'पाठिनोः साक्षाद्‌ वेदमूर्तयोऽपि वैदिका विद्वांसः सम्प्रति सर्वथा 
निराश्रयतां गताः सन्ति। तमिलनाइप्रदेशे तु ्रब्राह्मणजातिष॒ 
ब्राह्मणविद्वद्विषये घृणाया द्वेषबुद्धेश्च रूढमुलतया संस्कृत- 
Rara: संस्कुतशिक्षितानां विदुषां च सर्वतोऽप्यधिका 
चिन्तनीया दशा वर्तते । एवं च इदं सर्वमवलोक्य 
दक्षिणभारते सुरभारत्या भविष्यं नैराश्यनिशाग्रस्तमेवेति 
'वक्तुं शक्यते । 

पुनरभ्युदयोपाय-चिन्तनम्‌ 


अस्या विषमपरिस्थितौ कथं संस्कृतशिक्षाया: संस्कृतविदुषां 
च पुनरभ्युदयो भवेदिति विषयो गम्भीररूपेण विचारणीयतया 
समुपस्थितो वर्तते । परन्तु अभ्युदयोपायानां चिन्तने विशेषपरि 
श्रमस्यावश्यकता नास्ति । ग्रध्ययनानम्तरं जीविकाया अलाभ 
एव इदानीमंकमात्र संस्क्ृतहासे हेतुरिति सर्वजनविदितं वर्तते । 
तो येन प्रकारेण सस्क्ृतशिक्षितानां समुचितजीविकोपार्जनस्य 
पन्थाः प्रशस्तो भवेत्तथा प्रयत्नसम्पादनमेंच एकमात्रमभ्युदयस्य 
प्रधानं साधनं वर्तते । एतदथ केन्द्रद्वारा नियुक्तेन संस्कृतायोगेन 
भूयांस उपायाः प्रदशिताः सन्ति यदि तेषामुपायानां केन्द्रीय- 
प्रशासनेन प्रादेशिक-प्रशासनेश्च कार्यरूपे परिणतिविधोयेत ताहि 
एकन्नणेनव सर्वासामपि समस्यानां समाधानं भवि तुमरहृति । 


संस्कृत-ररचायै आंन्दोलनस्यावश्यकता 


परन्तु इदानीं किमपिकाय प्रबलान्दोलनं विना न सिद्धति, 

. IN . ~ ba 
अतः संस्कुतज्ञः संस्कृतपक्षपातिभिश्च नगरे-तगरे ग्रामे-ग्रामे चः 
सभा-सम्मेलनादिकं विधाय संस्क्ृतयोगनिदिष्टानामुपायानां कार्या-: 
न्वयनाय प्रबलतरमान्दोलनं विधेयमिति परमावश्यक कार्य वर्तते। 
यथा समाजवादि-साम्यवादिप्रभृतयो जनाः स्वोद्देश्यपूतये बहूनि 
कष्टानि सहमाना अ्रपि ग्रहोरात्रं प्रयत्तपरायणास्तिप्ठ॒न्ति, यथा च 
स्वोह्ेश्यपूर्त: पूर्वं प्रयत्नान्न विरमन्ति तथैव संस्कृतसमाजेनापि 


तदर्थ सन्नद्धेन भवितव्यम्‌ । 'कायं वा साधयामि शरीरं वाः 

'पातयामि' इति संस्कृतभाषायामेका उक्तिवर्तते । परन्तु संस्क्ृत- 
पण्डितैः कदापि इयमुक्ति: स्वजीवने च रिताथतां न नीता । सम्प्रति 
सोऽ्यमवसरः समागतो वर्तते aa: सर्वेरपि पण्डितैः छान्ने: 
संस्क्कताभिमानिभिश्च यावत्‌ केन्द्रद्वारा राज्यद्वारा च संस्कृतायोग- 
निदिष्टानामुपायानां कृतें स्वीकृतिर्न दीयते, तावत्‌ स्वप्रयल्नाद्‌ 
बिरतिर्न विधेया । 


संस्कृतपच्तपोषकानां प्रावल्यम्‌ 


दक्षिणप्रदेशे लेखव्याख्यानपुस्तकप्रकाशनादिना संस्कृत- 
'शिक्षायम्रनेके ` भारतप्रसिद्धाः प्रभावशालिनः पक्षपोषका: सन्ति | 
AT ग्रस्माक राष्ट्रपतिः डा. राधाकृष्णन, डा. सी. कुन्हन राजा, 
डा. वी. राघवनु, श्री एम. पतज्ञलिशाखी, सर सी. पी. राम- 
स्वामी ऐय्यर, श्री के. एम. पनिक्कर, उत्तरप्रदेशराज्यपाल 
महोदय श्री डा. रामकृष्ण राव, श्रोकृष्ण-सोमयाजी, देनिक-'हिन्दु' 
'पत्रिकासम्पादक श्रीरघुनाथ ग्रय्यरप्रभूतयः सविशेषमुल्लेखनीया 
वर्तन्ते । एतेषां नेतृत्वे यदि संस्कृतसमाजेन संस्कृताभिमानिभि 
संक्ृस्तसभाभिश्च दक्षिणभारतव्याणि . जनान्दोलनं विधीयेत, तहि 
पुनरपि नूनमेव संस्कृतस्याभ्युदयो भवेदिति मे दृढो विश्वासः । नच 
पण्डिताः निजस्वार्थसिद्धये संस्कृतरक्षाया आन्दोलन कुर्वन्तीति . 
कतिपयदुर्जनलोकापचादसम्भाबनाभियो भेतव्यम्‌ । यतो नपरिडत- 
हिताय ब्राह्मणहिताय वा, अपितु राष्ट्रहिताय संस्कतरक्षणं परमा- 
बश्यकमिति शतशः सभासमाचारपत्रादिष सुबहु समुद्धोषितं. बर्तते 

राष्ट्रहितेषिभिर्जनेत्राह्मणे रत्राह्मणे: संस्कृतज्ञे: । अतो निर्भीकतया ` 
साहसेन, अदम्येन उत्साहेन च संस्कतान्दोलनप्रचारकरणस्यावश्य- ` 


कता वर्तते । 


उदीचां सहयोगोऽत्यावश्यकः 


दक्षिणभारतीयानां संस्कृतविदु षामेतस्मिनु संस्कृतरक्षणात्मके 
आन्दोलने उत्तरभारतीयेरपि संस्कृतपण्डितैः संस्कृताभिमानिभि 
संस्कृतसस्थामिश्च पूणरूपेण सहयोगो देय इति मे परमावश्यकं 
प्रतिमाति ।. एतेन संस्कृतमेव दक्षिणोत्तरभारतसंबन्धयोजकं gA- 
मित्यपि सुस्पष्टतया साधयितुं शक्येत । दक्षिणोत्तरभारतवासिनां 
संस्कृतविदुषां सम्मेलन, सहकारिता, परस्परं सौहादं च न केवलं 
परिडतानामपितु सम्पूर्णस्यापि राष्ट्रस्य कल्याणाय सम्पद्येत इति 
मे ब्रढीयानु विश्वास: । 


दाक्षिणात्यानामुत्त रे अमणार्थमामन्त्रणम्‌ 


दक्षिणभारते खलु अनेके भारतगौरवस्वरूपा विद्वांसो वक्तारः 
कवयो लेखकाश्च विराजन्ते । तेष भूयांसो वर्षीयांसस्तथा अनेके 
युवानश्च -विदरयन्ते । तेषां सदाचारनिष्ठा, विशिष्टं वेषभूषादिकं 
मनोहरा श्लोकपाठशेली, कर्णरसायनं कर्णाटकसङ गीतञ्चेति सर्वः 
मपि नितान्तमाकर्षकम्‌, परमाह्णादजनकञ्च भवति | एतादृशा 
केचन संभाषणकलाप्रबीणा दाक्षिणात्या विद्वांसः सम्प्रति उत्तरः 


. ° ७ ९ द 
भारते भ्रमणं विधाय यदि संस्कृतप्रचारं कुयु स्तथा स्वकोयभाषाया: 

रभारतीयानाम्‌ । नुनमत्र इटली-उपमा-दोसा-सारप्रभृतिदा क्षिणात्य- 
प्रियं भोज्यवस्तुजातं सभ्भवतो नोपलभ्येत, परं ततोऽतिरिक्तं सर्व- 
मपि प्रियतमं सम्पादयितुं शक्यते एव । - ग्रतो मम परिचितैरप- 
रिचितैर्वा कैश्चन विपश्चिद्धिरवश्यमेव उत्तरभारते सञ्चारार्थ 
निश्चयो विधीयेतेति साग्रहं विनिवेदनं मम । 


इत्येवं सकलो यथास्सृति मया ` यात्राक्रमो वरितः 
क्षन्तव्यं यदि तत्र कोऽपि विषयो नालोचितो विभ्रमात्‌! 
प्राथ्येन्त च पुनः समे बुधवराः सर्वाणि मित्राणि च 
त्तद्रोऽप्येष जनो यथा नहि भवेन्नीतः कचिद्‌ विस्मृतम्‌ ।। 
ते ते जनाः सहृदयाः सुभगाः प्रदेशाः 
मित्राणि तांनि मधुराणि च सङ्गतानि ।' 
भूयो भवन्तु नटराजदयाविशेषा- 
दित्येष एव च पुंनमंनसोऽभिलाषः II 
अन्ते चाऽहं स्वपरगणना-मान-मात्सयदो षै- 
रस्पृष्टान्तःकरणवचसां पादयुग्मं नतोस्मि । 
ये विद्वांसोऽसदृशकरुणास्नेहसौहाद पूर 
दूरे दूरेऽप्यसमसमये मत्सहाया अभूवन्‌ ।! 


(.६४ ) 
साहित्यस्य च परिचयं ददयुस्तहि सुमहान्‌ प्रमोदो भवेदस्माकमुत्त- 
| 
| 
| 
| 

| gig भवन वेदाङ्ग पुश्तकालय 48 ९ 
Me 22 डि. oe 


यात्रायामार्थिकसाहाय्येन सदयमुपकृतवतां महाबुभवाना ` 
चिरस्मरणीया शुभनामार्वेली 

शी पं०्रनन्त शास्त्री फडके, प्रा० संस्कृतविश्वविद्यालयः, वाराणसी ५- 

` श्री श्रीकृष्णप्रसादः,सश्वालक-साइन्टिंफिक स्दोर,लहुरोबीर,वारणसी १०- ० 


श्री पं०कन्हैयालाल जैनः, मन्त्री-संस्कृतविश्वपरिषद्‌, शाखा, कंटनी है १- 
श्री पं» सरस्वतीप्रसाद चतुर्वेदी, आचार्य+-भ्री दूँधाधांरी 


o o 6 O O Q ७ ° ९७ १०१ Q ० Q ० 


qqa संस्कृत कालेज, रायपुर. X- 
श्री. पं० रामनन्दन ग्रोझाः, प्राध्यापक टर . २२० 
थ्री पं० केशवप्रसांद मिश्रः, प्राध्यापकः ” 2 २१- 
श्री पं. शिवकुमार मिश्रः, प्राथ्याकः र 39 ५- 
श्री पं० रामेश्वरप्रसाद द्विवेदी, प्रधानाचार्यः= 2 4- 
श्री जमादनदास .पुजारी, श्री दूधाधारीमठ, रायपुर ` go- 
श्री महन्त वैष्णवदांस महाराजः, अ्रध्यक्ष/--दूर्धाधारीमठ रायपुर ७= 
भरी पं०्चालकृष्ण झौं:,प्रधानाचार्यः-त्रहाकमंवर्धिनी संस्कृत पा.नागपुर२- 
एकः भेडी ( विस्मृतनाभा ) z aa 
श्री पंग्रामनिरज्ञन पाण्डेयः, अध्यक्ष दिन्दीवि० उस्मा० Rio है» १०- 
श्री डा० राजकिशोर पाण्डेयः, प्रा०हदन्दीविभागग ?” ?” go- 
श्री रामकुमार खण्डेलवालः र टा aS 
श्रीमती ज्ञान अस्थांना तिर 2 १? पू- 
श्रीदीक्षित मदराजः , दोक्षितवाडां; शालोवंडा, हैदरावाद ४- 


श्रो एम, सौन्द्रराजन्‌ ऐयज्ञर कार्यदर्शी, केन्द्रोयसंस्कृतसमिति 
श्री रंगनिल्लयम्‌ , गगनमहल् रोड, हैदराबाद Ro- 
श्री टी, बो. विश्वनाथ ऐस्यर, वी, ए., एल. एल. वी., भी वे्कट- 
, विलास, १४ इस्ट माडा स्ट्रीट, मैलापुर, मद्रास ५.०- 

- श्री रामेश्वरदेवस्थानपाठशालास्नातकसंघः, , त्रिचिरापल्ली २-. ० 


शरी रामसुब्रह्मण्य शर्मा, भाषात्रयपण्डिः ˆ . ` ``” "` "१ ० 
श जानकीरामः, वो. ओ. .एल., द्रविडाध्यापक 2 १_ ० 
भी रङ्गनाथ शर्मा, वी. ओ. एल., प्राध्यापक 2 २- ० 
श्री वरदराज;; द्रविडाध्यापक RR ES PF FR o 
श्री अरुणाचल शास्त्री, संस्क्ृताध्यापकः z पू०- ० 
श्री ऋष्णशर्मा सलक्षणघनपाठी : 2 १- ० 
श्री aiaga शर्मा, भाषात्रयपरिडतः .. ” १८ ० 
श्री शिवरामकृष्ण शर्मा, भाषात्रयपरिडतः १२ Tp 
श्री वंक्रराम घनपाठी ' Poh 2...“ oS 
श्री मीमरावः, द्रविडाध्यापफः ` npr ०-५,० 
श्री महादेव शर्मा, द्रविडाध्यापकः : MM RASE M 
श्री anna शर्मा, RENATE: ` ` . . ९. . १८ ७ 
श त्यागराजः, द्रविडाध्यापकः Ti १- o | 
श्री मौनाचिसुन्दरम्‌ , वेदवेदान्तपारङ्गतः ` Ea TG ८. 
श्री -क्ु० मु० स्ङ्गस्वामी ` 2 ` १-० 
श्री ए० सुब्रह्मण्यम्‌ ,एम.ए.,प्रा०-सेन्ट जोसेफ कालेज ” rer 


श्री एल: एस. पार्थसारयिः, Rene डिस्टिक्ट जज” "` १५- ० 
` श्री डा. RRITA, एंल.एम.पी.,सेन्डपेटटे स्ट्रीट, मदुरा ११-० . | 


श्री एम. एस. राममूर्ति शर्मा २- ० 

श्री नरसिंह राब, aiid: सेन्ट मेरीज हाईस्कूल ” ` ५-७ : 
श्री एस. पी. कृष्णमाचार्य;, अम्मन सन्निधिः ह * पू- ० A 
श्री १०८ परमानन्द पुरी आश्रमः, रामनाथ रोड ” * ' ५-०: 


भी वाश्चिनाथन्‌, हिन्दीसंस्कृतांध्यापकः, अमेरिकन कालेज, मदुरा ५- ० 
भी डा.रामङष्णरावः(महाम हिंमराब्यपालंमहो दयः) केरल, चिवेन्द्रम्‌. १५०-० ` 
संस्कृतमहाविद्यालयं;; त्रिवेन्द्रम्‌ 9,5 i, १एू- ० 

शरो टी. रामचन्द्र शर्मा, आचार्यः-सं०कलाशाला, निपुनिदुरा केरल ५- 


o 
श्री एस. कृष्णमूर्तिः, अध्यक्षः--संस्क्ृतविभागः मैसूर कालेज,मैसूर ५- ० 
थ्री श्रीपाद शास्त्री, किंजवडेकंरद्वारा.संस्कृतसभा. पूना `` ३८- ० 
श्रो ठाकरसिंह मूलजी भाई तन्ना, कान्दीवल्ली, मुम्बई १५-० 


श्री वद्रीनाथ काशीनाथ शास्त्री, नरसिंहजीनापोल बडोदा : Ro- 
श्री भगवतोप्रसाद परड्या, एम, ए., व्याकरणाचार्यः, प्रा०-- 
श्रीस्वामीनारायण AEA एण्ड साइन्स कालेज, 
काकरियारोड, Ia १-० 
>. श्री नारायणलाल माई ठक्करः, माणिक चौक, अहमदाबाद U- ० 
श्री स्वामी ब्रजराय महाराजः ` 4 ११- ० 


१ æ. 


टर विधै N | ES - ७ f, 
| | ` ` अन्यविषेः साहाय्येरुपकृतवतां महानुभावानां 
4 .  चिरस्मरणीया|शुमनामावली 


-१—येः पर्याप्वहुमूल्यौषधप्रदानेन सहायता कृता-- 

श्री पं० गयाप्रसाद शास्री, डी.एस.सी.ए, साहित्याचायः, आयुवेद- 
| वाचस्पतिः, मिषग्रक्षम्‌ ; मुरलीघर वाग; हैदराबाद | 
| श्री वा.बा. नटराज शास्त्री, आयुवेदमातण्ड;, मिषकशिरोमणिः 
| . Pane, मद्रास । 1 
O २--मम अस्वास्थ्यदशायां येमंहती सेवा सहायता च कृता-- 
| श्री वी. डो. गुण्डप्पा, सञ्चालकः-गोखले इन्स्टीट्यूट आफ पब्लिक 
| अफेयर्स, वसवनगुडी, बैंगलोर]. .. : : कर 
| aà: परिचयपत्रप्रदानेन मयि महती अनुकम्पा छृता-- - ` 
| शर. एम: सौन्दर राजन ऐेयज्ञर+;सेक्रेटरी-सेन्ट्रल कौन्सिल आफ संस्कृत 
एजुकेशन; औरंगनिल्लयंम, ,' गगनमहल: रोड, हैदराबाद; - 

भरी डा5 वी, साघु मना जन्सद्वास-विरदेविद्यालय 
मद्रॉस। j a 

श्री डा» के. कुञ्चरिण राजा, रीडर संस्कृत-विभाण:.,. ARAT- 
विद्यालयः, मद्रास | ` 

श्री के. लक्ष्मण शारी, डाइरेक्टर-राज्य सूचना विभाग, हैदराबाद | 

श्री एल.एस. पार्थसारथिः ( रिटायड डिस्ट्रिक्ट जज ) मदुरा । 

श्री डा० पी.के; नारायण पिल्लै, प्राचायः-संस्कृत कालेज, त्रिवेन्द्रम्‌ | 

४यैः स्वकीय “मोटरकार” द्वारा मम श्रमणे महत्‌ सौविध्यं 
सम्पादितम्‌ . 

श्री एम. सौन्द्रराजन, dagu, हैदराबाद | 

श्री बा. बा. नटराज शास्त्री, त्रिचिरापल्ली । 

श्री डा० पी.के, नारायण पिल्लै, त्रिवेन्द्रम्‌। 

भी रॉम॑वमपरीक्षित maii, (कोचीनमंहाराज$,) त्रिपुनितुरां (केरल) 


सार्वभौम संस्कृत प्रचार कार्यालय, वाराणसी 


द्वारा प्रकाशित अनुपम साहित्य क. 

(इन पुस्तकों की एक-एक प्रति मँगाकर कार्यालय की सहायता करने के लिए 

संस्कृत तथा संस्कृति के प्रत्येक प्रेमी सजन से विनीत ग्रभ्यथना है) 
क-संस्कृत सीखने-सिखाने में सहायक पुस्तके-- 

क्रम संख्या Ro न०पे० हा 

Keramat: ] नूतनं ढंग से प्रकाशित तथा ०-२० | 

२-सुगमधातुरूपावलिः | कम संमय में अधिक बोधप्रद ०-३० | 

३-बालसंस्क्तम्‌ (सुबन्तं, तिङन्त एवं दन्तं के प्रचुर उदा. ००-३० 

४-बालैकवितिषिलिः (नूतन छन्दा में सरल संस्कृत कविताय) ०--३० 

५-चार्लनिबन्धमीला( अत्यन्त सरल एवं ललित संस्कृत में ) ०--७५ 

क्रम संख्या - रु० नण्पै० 
६-सरलसंस्कृतगद्यसंम्रहू 1 सुत्रन्त, तिड्न्त एवं कृदन्त १-_ ० 
५-सरलसस्छृतपद्यसम्रह' 1 क अनुसार संग्रह १-- o 


= -प्रारम्भिक संस्कृतचाक्यसंम्रहः (दैनिक व्यवहार के लिये) ०-१५ - 
६-हिन्दी-संस्क्रतशव्दको शः ( व्यवद्दारोपयोगी ) १-५० 
१०-सरलसंस्कृतनिवन्धादशः (नित्रन्ध की ग्रत्युत्तम पुस्तक) १-५० 

, TKA, गीत एवं प्रहसन की पुस्तकं 

१-कोत्सस्य गुरुदक्षिणा ( एकांकी नाटक ) RIO Oa 
२-भोजराज्ये संस्क्रतसाम्राज्यम्‌ ( एकांकी नाटक) . ०- २५, 
३-स्वर्गायसंस्क्रतकविसम्मेलनम्‌ ( संस्कृत कवि दरबार) ०--३५. 
| ४-संस्कृतयानमाला ( प्राचीन.तथा नवीन han) ०-२५. 


५-सस्क्ृतगीतमाला ( महिलोपयोगी.गीत) ', ७--१७. 
६- संस्कृत-पहसनम्‌ ( चीस प्रहसनात्मक अभिनय ) | ७०-३० 
s- वाल-नाटकम्‌ ( बालोपयोगी छोटे छोटे १० नाटक:) ०--३० 
` ८- भारत्त-राष्ट्रगीतम्‌ ( राष्ट्रीय. संस्कृत कवितायें ) ०--२० 


| “चपेटिका (सर्वथा नूतन संस्कृत सवना, चानियों को.अर्पित) ०--५७ . 
; ग-मन्त्र, स्तुति, सूक्रित एवं धमेशित्ता की पुस्तक 


-बैदामृतम्‌ (, उपयोगी वैदिक मन्त्रों का संग्रह ) pama 
२-स्तुति-प्राथेना ( दैनिक स्तुति प्रार्थना के शलोक) ०--१५ | 
३-स्तुति-प्राथेना ( बच्चों के-लिये ) Mr ते 

Y= ,,. 9» ` ( सामान्य जनों केलिये ) o— į 
५-ललितमङ्गलम ( ललित स्तुतियाँ का संग्रह) ।;' ०---१५.. 
चु अन्त्याक्षरी £ सूक्तियों का संग्रह) `` Ct 
| ana (बालकों के लिये शिक्षाप्रद श्लोक एवं अर्थ.) ०-१५ : 
` ८-नितिं-शिंक्षा ( नीतिसम्बन्धी प्राचीन सूक्तियाँ ) ०—३० 


“ima की सूक्तियाँ ( हिन्दी ग्रथ के साथ ) - ०२५ 

क्रम संख्य =i, s Togo: 
१०-धर्मशिक्षा के सो श्लोक (हिन्दी ग्रथ के साथ) * ०-२४, 

१-नारीधर्मशिक्षा (वात्स्यायन कामसूत्र का एक अध्याय) ०--२५ | 
१२-दोपदी सत्यभामा संवाद ( महाभारत की एक कथा) ०-२० 
१३-विश्व को ऋषियों के सन्देश ( महत्वपूर्ण श्लीक ०-२५ 
४-रक्षिचर्या (पुलिस विभाग के शस्त्रोक्त कतव्य) केवल पुलिस के लिये 
१५-दोपमालिका-( अनुप्रासमयी सरस-ललिता ग्रमिनवसूक्तिमालिका ) 
घ-संस्कृतप्रचारसस्वस्धी प्रक पुस्तक 
५ १-संस्कृतगौरवगानम, (सस्कृत महत्त्व सम्बन्धी हिन्दी.कवितायें) ०--५० 
२-संस्कृत के सम्बन्ध में देश-विदेश के विद्वानों के बिचार ०--५० 


-संसक्षतभाषाप्रचार के पचास रचनात्मक कार्यक्रम ०-र्‌ 
ea क्यों पढ़ें? केसे पढ़ें? क्या पढ़ें? | ,०--१५ 
ea ओर ब्रामण | ‘| 
» ६-संस्कृत विद्यालयों के लिये संस्कृत प्रचार का कार्यक्रम ०--१५ 
_ छ-अंग्रजी विद्यालयों के लिये , 3, ०--१५ ७ 
“Saga को ग्रन्थ प्रकाशन योजना (AHA के लिये नही) 


६-संरकृत प्रचार संम्बंन्थी अनेक पोरटर ०-6 
१०-सुरभारतीसन्देशः ( संस्कत शिक्षा के कणवारों, संस्कृत के 
_ «विद्वानों तथा छात्रों को १८०० छोकों में सुरभारती के 
संस्कृत शिक्षा ओर संस्कृत सामाजिक उत्थान के निमित्त 


« 


” 7 महान क्रान्तिकारी सन्देशः) । ५1२ 
“ ११-दो मास में संस्कृत E NN 
. पत्रव्यवहार का पता--- . ` ¦ ` i 
ana संस्कृत अचार कार्यालय | `. | 
3 TEEN $ ut s ARUS l ® 0 . | : P 


